
ಅರಿಕೆ 


ಅನನ್ಯವು ಕೆಲವು ಸಮಯದ ಹಿಂದೆ "ಕಿಶೋರ ಪ್ರತಿಭಾ ವಿಕಸನ'ದ ಬಗ್ಗೆ ಆಸಕ್ತರೆಲ್ಲರ ಚರ್ಚೆಯನ್ನು 
ದಿವಂಗತ ಶ್ರೀ ಎ. ವೀರಭದ್ರಯ್ಧನವರ ಅಧ್ಯಕ್ಷತೆಯಲ್ಲಿ ಏರ್ಪಡಿಸಿತ್ತು. ಸಂಗೀತ ಕ್ಷೇತ್ರದ ಚಿಂತಕರೂ, 
ವಿದ್ವಾಂಸರೂ, ಸಂಘಟಿಕರೂ, ಮಾತಾಪಿತೃಗಳೂ ಭಾಗವಹಿಸಿದ್ದ ಈ ಸಭೆಯಲ್ಲಿ ಸಣ್ಣ 
ಪ್ರಮಾಣದಲ್ಲಿಯೇ ಆದರೂ ಶಾಲೆಗಳಲ್ಲಿ ಸಂಗೀತದ ಬಗ್ಗೆ ಒಲವು ಮೂಡಿಸುವ ಕಾರ್ಯಕ್ರಮಗಳನ್ನು 
ಏರ್ಪಡಿಸುವ ಸಲಹೆಯನ್ನು ಅಂಗೀಕರಿಸಲಾಯಿತು. ಈ ದಿಕ್ಕಿನಲ್ಲಿ ನಮ್ಮ ನಡುವಿನ ಹೆಸರಾಂತ 
ಕಲಾವಿದರಾದ ಶ್ರೀಯುತರಾದ ಬೆಂಗಳೂರು ವೆಂಕಟರ್‌ಂ, ಡಿ. ಬಾಲಕೃಷ್ಣ, ಆನೂರು 
ಅನಂತಕೃಷ್ಣಶರ್ಮ ಹಾಗೂ ಶ್ರೀಮತಿಯರಾದ ಟಿ. ಎಸ್‌. ಸತ್ಯವತಿ, ಎಂ.ಎಸ್‌ . ಶೀಲಾ, "ಎ. ಕಲಾವತಿ ' 
ಮುಂತಾದವರು ಅತ್ಯಂತ ಸಂತೋಷದಿಂದ ಈ ಯೋಜನೆಯಲ್ಲಿ ಪಾಲ್ಗೊಳ್ಳಲು ಸಮತಿಸಿದ್ದಾರೆ. 
ಅನನ್ಯವು ನಗರವಷ್ಟೇ ಅಲ್ಲದೆ ಹೊರಗಿನ ಊರುಗಳಲ್ಲಿನ ಶಾಲಾ ಮಕ್ಕಳಿಗೂ ಈ ಯೋಜನೆಯನ್ನು 
ತಲುಪಿಸುವ ಕರ್ತವ್ಯವನ್ನು ಹೊರಲು ಸಂತೋಷದಿಂದ ಸಮತ್ರಿಸಿದೆ. ಈ ಮೇಲಿನ ಎಲ್ಲ ಸಹೃದಯ 
ಕಲಾವಿದರಿಗೆ ಅನನ್ಯವು ತಲೆಬಾಗಿ ವಂದಿಸುತ್ತದೆ. 


ಅಭಿವ್ಯಕ್ತಿಯ ಓದುಗರಲ್ಲಿ ಯಾರಿಗಾದರೂ ತಮಗೆ ತಿಳಿದ ಶಾಲೆಯಲ್ಲಿ ಈ ರೀತಿಯ ಕಾರ್ಯ 
ಕ್ರಮವನ್ನು ಏರ್ಪಡಿಸುವ ಅಭಿಲಾಷೆಯಿದಲ್ಲಿ ಅನನ್ಯದ ವಿಳಾಸಕ್ಕೆ ಒಂದು ಪತ್ರವನ್ನು ಬರೆಯಬೇಕೆಂದು 
ಕೋರುತ್ತೇವೆ. 

ಅಭಿವ್ಯಕ್ತಿಯಲ್ಲಿ "ಕಲಾವಿದರ ಅಂತರಾಳದಿಂದ' ಎನ್ನುವ ಮಾಲಿಕೆ ಆರಂಭಿಸುತ್ತಿದ್ದೇವೆ. ನಮ್ಮ 
ಕಲಾವಿದರು ತಮ್ಮವೃತ್ತಿಜೀವನದ ನೋವು ನಲಿವುಗಳನ್ನು ಒದುಗರೊಂದಿಗೆ ಈ ಲೇಖನಗಳ ಮೂಲಕ - 
ಹಂಚಿಕೊಳ್ಳಲಿದ್ದಾರೆ. 


ಅಭಿವ್ಯಕ್ತಿ ಕಿಯಲ್ಲಿ ಪ್ರಕಟವಾಗುವ ಯಾವುದೇ ಲೇಖನದಲ್ಲಿಯ ಭಾವನೆಗಳು ಸ ಲೇಖಕರವು. 
ವಿಭಿನ್ನ ದಿಕ್ಕಿನಲ್ಲಿ ಚಿಂತಿಸುವ, ಆರೋಗ್ಯಕರ ಸಂವಾದ ಏರ್ಪಡಿಸುವ ಸಂಗೀತ ಪ್ರಪಂಚದ ಕಲಾವಿದರ, 
ಸಂಘ ಸಂಸೆಗಳ ಕುಂದು ಕೊರತೆಯನ್ನು ಹೋಗಲಾಡಿಸಲು ಸಾ ವಿಚಾರವಾದವನ್ನು 
ಮುಂದಿಡಲು ಪ ಕ್ಷೇತ್ರದಲ್ಲಿ ತಮ್ಮನ್ನು "ತಾವು ತೊಡಗಿಸಿಕೊಂಡವರೆಲ್ಲರಿಗೂ ಸ್ವಾಗತ. ಪರಸ್ಪರ ಅರಿವು 
ಮೂಡಿಸುವಂತಹ ವಿಚಾರ `"ಏನಿಮಯದ ಅವಶ್ಯ ಕತೆಗೆ ಅನನ್ಯವು ಸಂದಿಸುತದೆ. 


ವಿವಿಧ ಸಂಘ ಸಂಸೆಗಳೆ ಮೂಲಕ 
ಅನನ್ಮ್ನ ಯುವ ಪುರಸ್ಕಾರ/ಪ್ರತಿಭೆ ಪಡೆದವರು 

ಕರ್ನಾಟಕ ಗಾನಕಲಾ ಪರಿಷತ್‌ : ವಿ. ಅನಂತ್‌ (ಕೊಳಲು), ಏಚ್‌. ಕೆ. ವೆಂಕಟರಾಂ (ಪಿಟೀಲು), ಎ 
ಕೃಷ್ಣ (ಮೃದಂಗ), ಏಸ್‌. ಪ್ರಶಾಂತ್‌ (ಖಂಜರಿ) 
ನಾದಜೋತಿ ಶ್ರೀ ತ್ಕಾಗರಾಜಸ್ವಾಮಿ ಭಜನ ಸಭಾ: ಮಾನಸಿ ಪ್ರಸಾದ್‌ (ಗಾಯನ), ಬಿ.ಕೆ. ರಘು 
(ಪಿಟೀಲು), ವಿ. ನಂಜುಂಡಮೂರ್ತಿ (ಮೃದಂಗ), ಎಂ. ಕೆ. ವಾಸವಿ (ಘಟಂ), ಸಿ. ಎಸ್‌. ವಿಶ್ವಜಿತ್‌ 
(ಪಿಟೀಲು ತನಿ). (| 
ಮಲ್ಲೇಶ್ವರಂ ಸಂಗೀತ ಸಭಾ : ಮಾನಸಿ ಪ್ರಸಾದ್‌ (ಗಾಯನ), ಬಿ.ಕೆ. ರಘು (ಪಿಟೀಲು), ವಿ. ನಂಜುಂಡ . 
ಮೂರ್ತಿ (ಮೃದಂಗ), ಗಿರಿಧರ ಉಡುಪ (ಘಟಂ). 

ಈ ಸಂಗೀತದ ಸಸಿಗಳು ಹೆಮವವಾಗಿ ಬೆಳೆಯಲೆಂಬ ಆಸೆಯೊಂದಿಗೆ eddy ಯುವ 
ಕಲಾವಿದರನ್ನು ಆತ್ಮೀಯವಾಗಿ ಅಭಿನಂದಿಸುತ್ತದೆ. 

ಅಧ್ಯಕ್ಷರು : Boll ಯು.ಆರ್‌.ಅನಂತಮೂರ್ತಿ 


od 


ಪ್ರಧಾನ ಸಂಪಾದಕರು : ಬಿ.ವಿ. wane ವ್ಯವಸ್ಥಾಪಕ ಸಂಪಾದಕರು : Gall ಆರ್‌. ವಿ. ರಾಘವೇಂದ್ರ 


ಗಂಧ ಪರಿಚಯ 


ಭರತಮುನಿಯ ನಾಟ್ಕಶಾಸ್ತ್ರ - ೧೮ 
"ತಲ್ಪ್ಲಯ'ದಿಂದ 'ತನ್ನಯ'ಕ್ಕೆ 
Rll ಸಾ. ಕೃ. ರಾಮಚಂದ್ರರಾವ್‌ 


ಕಲಾನುಭವದಲ್ಲಿ ಸಾಹಸದ ಪಾತ್ರವನ್ನು ಕುರಿತು ಹೇಳುವಾಗ ಇದೇ ನಾಥಸಿದ್ದ-ಶೈವ-ತಾಂತ್ರಿಕ 
ಚೌಕಟ್ಟಿನಲ್ಲಿಯೇ "ಸಾಹಸ'ವೆಂಬ ಪ್ರಕ್ರಿಯೆಯನ್ನು ಬಳಸುತ್ತಾರೆ ಎಂಬುದನ್ನೂ ಗಮನಿಸಬೇಕು. ಇಲ್ಲಿ 
"ಸಾಹಸಾ' ಎಂದರೆ "ಹಠಾತ್ತಾಗಿ' “ಇದ್ದಕ್ಕಿದ್ದಂತೆ” ಎನ್ನುವ ಮೂಲದಿಂದ ಬಂದದ್ದು. ಇದರಲ್ಲಿ 
ಬಲಾತ್ಕಾರದ ಅರ್ಥವೂ ಸೇರುತ್ತದೆ (“ಸಹಸಾ,ಬಲೇನ ನಿರ್ವ್ವತಂ''); ಮುಂದಿನ ಆಲೋಚನೆಯಿಲ್ಲ; 
ವಿವೇಚನೆ ಇಲ್ಲದೆ ಮಾಡುವ ಕೆಲಸವೆಂಬ ಅರ್ಥವೂ ಇದೆ (CHAZ, ಕೃತಿಃ'). ಪಾರಿಭಾಷಿಕ ಪದವಾಗಿ, 
ಇದ್ದಕ್ಕಿದ್ದಂತೆ ಜಗತ್ತಿನ (ಅಥವಾ ಮನಸ್ಸಿನ) ಕಟ್ಟುಗಳನ್ನೆಲ್ಲ ದಾಟಿ ಪರಮಾನಂದವನ್ನು ಅನುಭವಿಸುವುದು 
ಸಾಹಸವೆನಿಸಿಕೊಳ್ಳುತ್ತದೆ. GIA ಹಠಾತ್ತಾಗಿ ತನ್ನ ಸಹಜ ಸ್ವರೂಪಕ್ಕೆ ಹಿಂದಿರುಗುವ ಸ್ಥಿತಿಯನ್ನು 
ಸೂಚಿಸುವ ಈ ಪದದಲ್ಲಿ ಬಲಾತ್ಕಾರವೆಂಬುದು ಸಾಮಾನ್ಯವಾದ ನಿಯಮಗಳನ್ನು ಮೀರಿ, ಸಾಧಾರಣ 
ಪ್ರವಾಹದಲ್ಲಿ ತೇಲಿ ಹೋಗದೆ, ಎದುರುಬಿದ್ದು ನಿಲ್ಲುವುದನ್ನು ಹೇಳುತ್ತದೆ. 


"ಕ್ರಮಪರಿಪಾಟ್ಕುಲ್ಲಂಘನೇನ ಅಕ್ರಮಪ್ರವೃತ್ತಿ' ಎಂದು ಸಾಹಸವೆಂಬ ಮಾತಿಗೆ ನಿರ್ವಚನವಿದೆ. 
ಕ್ರಮಕ್ರಮವಾಗಿ ಮುಂದುವರಿಯುವ ನೇರವಾದ ಪದ್ಧತಿಯನ್ನು ಕೈ ಬಿಟ್ಟು ಅಡ್ಡ ದಾರಿಯನ್ನು 
ಹಿಡಿಯುವುದು ಎಂದರ್ಥ. ೋಗಮಾರ್ಗವೆನ್ನುವುದು ಹೀಗೆ ಉನ್ಸಾರ್ಗವೇ. ಯೋಗದಲ್ಲಿ 
ಭೋಗವನ್ನು, ಭೋಗದಲ್ಲಿ ಯೋಗವನ್ನು ಕಂಡುಕೊಳ್ಳುವುದು ನಿತ್ಯದ, ಯುಕ್ತಿಯುಕ್ತವಾದ ಮನಸ್ಸಿಗೆ | 
ಸಲ್ಲುವುದಲ್ಲ; ದಿನ ದಿನದ ವಾಡಿಕೆಯ ನೆಲೆಯನ್ನು ಮೀರಿ ಹೋದಾಗ ಮಾತ್ರ ಇದು ಸಾಧ್ಯವಾಗುತ್ತದೆ. 
ಸಾಮಾಜಿಕ ಸಂದರ್ಭದಲ್ಲಿ ಉಪಯುಕ್ತವಾದ ನೀತಿಯ ನೆಲೆ ಇಲ್ಲಿ ಕೆಲಸಕ್ಕೆ ಬರುವುದಿಲ್ಲ. BNO 
ಇದ್ದಕ್ಕಿದ್ದಂತೆ ಕಳಚಿಬಿದ್ದು, ವಿಮರ್ಶೆಯ ಜಾಲ ಹರಿದು ಹೋಗಿ ಪ್ರಕಾಶವೊಂದೇ ಅಡರಿಕೊಂಡು 
ಬಂದಾಗಲೇ ಸಾಹಸದ ಅನುಭವ. ಇದನ್ನು adventure ಮತ್ತು ecstasy ಎಂಬ ಎರಡೂ 
ಮಾತುಗಳಿಂದ ಬಣ್ಣಿಸ ಬಹುದು. 


ದಿನನಿತ್ಯದ ಬದುಕಿನಲ್ಲಿ ಬಳಕೆಯಲ್ಲಿರುವ ಮನೋವೃತ್ತಿಯನ್ನು ಬದಲಿಸಿಕೊಂಡು ಪರಿಚಿತ 
ಪದಾರ್ಥಗಳನ್ನೂ ಸಾಮಾನ್ಯ ಪ್ರಸಂಗಗಳನ್ನೂ ಹೊಸನೋಟದಿಂದ ನೋಡುವುದು ಸಾಹಸದ ಒಂದು 
ಪ್ರಕಾರ. ಪದಾರ್ಥಗಳ, ಪ್ರಸಂಗಗಳ ಹೊರ ಪದರವನ್ನು ಹರಿದು ಅವುಗಳೊಳಗೆ ಇಣುಕಿ ನೋಡಿದಾಗ 
ನಮೊಳಗಿರುವ ಸತ್ತ್ವವೇ ಅಲ್ಲಿಯೂ ಕಾಣತೊಡಗುತ್ತದೆ. ತನ್ನ ಮೈಯೊಳಗೆ ಬಂದಿಯಾಗಿರುವ ಸತ್ತವನ್ನು 
ಬಿಡುಗಡೆ ಮಾಡುವುದೂ ಹೀಗೆಯೇ. ಇದೇ ಕಲಾನುಭವದ ಸ್ವಾರಸ್ಕವಲ್ಲವೆ? ಕವಿಕರ್ಮದಲ್ಲಿ 

ಅಡಗಿರುವ ಕಾಣ್ಕೆ ಇದೇ, ಕಲಾವಿದನ ಪ್ರವೃತಿಗೆ ಸ್ಪೂರ್ತಿಯನ್ನೊದಗಿಸುವುದು ಇದೇ, ಲೋಕವನ್ನೂ 
ಸನರನ್ನೂ ಹೊಸದೊಂದು ನೆಲೆಯಲ್ಲಿ ನೋಡಿದಾಗ ಹರ್ಷ ಹೊರಹೊಮುವುದು ಸಹಜ. 


'ಇಂದ್ರಜಾಲಮಯಂ ವಿಶ್ವಂ ವೃಸ್ತಂ ವಾ ಚಿತ್ರಕರ್ಮವತ್‌” 
ಭ್ರಮದ್ವಾ ಧ್ಯಾಯತಃ ಸರ್ವಂ ABSY ಸುಖೋದ್ದಮಃ'!! 


ಅನನ್ಮ ಅಭಿವೃ 3 


ಹೊರಗಿನ ಗಟ್ಟಿ ಪ್ರಪಂಚವನ್ನು ಟೊಳ್ಳಾಗಿಯೋ, ತಳಕೆಳಗಾಗಿಯೋ, ಗೆರೆಗಳಿಂದ ಕೊರೆದಂತೆಯೋ 
ಗಿರಿಗಿರಿ ತಿರುಗುವಂತೆಯೋ ಕಂಡರೆ ಅದರಿಂದ ಸುಖವೊದಗುವುದನ್ನು ಈ ಶ್ಲೋಕ ಹೇಳುತ್ತದೆ. 
ಕಲಾನುಭವದಲ್ಲಿ ಈ ಬಗೆಯ ನೋಟ ಇರುವುದು ಸಹಜವೇ. ಕವಿಯ ಮಾತಿನಲ್ಲಾಗಲೀ ಚಿತ್ರಕಾರನ 
ಕೃತಿಯಲ್ಲಾಗಲೀ ವಿಪರೀತ ವೃತ್ತಿಯಿರಬೇಕು; ವಕ್ರತೆಯಿದ್ದರೇ ಮಾತಿಗೆ ಚೆಲುವಲ್ಲವೇ? ಡೊಂಕಾಗಿರುವ 
ಗೆರೆಯು ಸುಂದರವಾಗಿರುವಂತೆ ನೇರವಾದ ಗೆರೆಯು ಇರದಲ್ಲವೆ? "ವಕ್ರೋಕ್ತಿ' (Aor, ಭಂಗಿಭಣಿತಿ') 
ಯನ್ನು "ವಿಜ್ಞಾನಬೈೆರವ'ವು "ಸಾಹಸ'ದ ನೆಲೆಗೇರಿಸಿರುವುದನ್ನು ಕ್ಷೇಮ ರಾಜನು ಗಮನಿಸಿದ್ದಾನೆ. ಸುಖದ 
WAH, ಅಗತ್ಯವಾದ ಸಾಮಾಗ್ರಿ ಚಮತೃಶಿಯೆಂದು ಅವನು ಕಾಣಿಸಿದ್ದಾನೆ. 


"ಸಾಹಸ'ವು ತಲೆದೋರಿದಾಗ ಮನಸ್ಸಿನ ಆಯಕಟ್ಟು ಬಯಲಾಗುತ್ತದೆ. ನಾಲ್ಕೂ ಕಡೆಗಳಿಂದ ಬರುವ 
ಒತ್ತಡ ಮರೆಯಾಗುತ್ತದೆ. ಮನಸ್ಸಿನ ಶಕ್ತಿಗೆ ಆಸರೆ ಇರದೆ ತನ್ನಲ್ಲಿ ತಾನು ನಿಲ್ಲುವಂತಾಗುತ್ತದೆ. ಇದನ್ನೇ 
'ವಿಜ್ಞಾನ ಭೈರವ'ವು 

"'ಮ್ಕೋಮಾಕಾರಂ ಸ್ವಮಾತ್ಸಾನಂ ಧ್ಯಾಯೇದ್ಧಿಗ್ಗಿರನಾವೃತಂ। 

ನಿರಾಶ್ರಯಾ ಚಿತಿಃಶಕ್ತಿಂ ಸ್ವರೂಪಂ ದರ್ಶಯೇತದಾ'!! 


ಎಂದು ನಿರೂಪಿಸಿದೆ. ಎಂದರೆ ಸೌಂದರ್ಯಾನುಭವದಲ್ಲಿ ಹೊರಗಣ ವಿವರವೊಂದರ ಅನುಭವ 
ಇರದೆ, ತನ್ನ ಸಾಮರ್ಥ್ಯದ ಅರಿವೆ ಆಗುವುದು ಮುಖ್ಯ. ಯಾವ ಕಲಾ ಕೃತಿಯಲ್ಲಾಗಲೀ ಕಲಾವಿದನಿಗೆ 
ಒದಗುವುದು ಆತ್ಮದರ್ಶನವೇ. ಹಾಗಾಗದಿದ್ದರೆ ಕಲಾಕೃತಿಯಲ್ಲಿ ಸಾರ್ಥಕ್ಯವಿರದು. ಕಲಾಸೃಷ್ಟಿಯ 
ಸಾಮಗ್ರಿಗಳನ್ನೂ ಶೈಲಿಯನ್ನೂ ಮೀರಿಯೇ ಕಲೆಯ ತಾತ್ಪರ್ಯ ನಿಲ್ಲಬೇಕು; ಅದು "ನಿರಾಶ್ರಯ'ವಾಗಿರ 
ಬೇಕು. ಭಾವನೆಯ, ಭಾವದ ಅಥವಾ ವಾಸನೆಗಳ ಯಾವ ಕಟ್ಟೂ ಇರದೆ ಬಯಲಂತೆ 
ನಿರಾಳವಾಗಿರುವುದು "ವ್ಕೋಮಾಕಾರ'. ಹೀಗಿದ್ದರೇ "ಸುಖ'- 


"ವಿಹಾಯ ನಿಜದೇಹಾಸ್ಥಾಂ ಸರ್ವತ್ರಾನ್ಲೇತಿ ಭಾವಯನ್‌! 
ದೃಢೇನ ಮನಸಾ ದೃಷ್ಟ್ಯಾ Moved reo, ಸುಖೀಭವೇತ್‌”!॥ 
(ಶ್ಲೋಕ ೧೦೪) 


ತನ್ನ ಮೈಯೊಳಗೆ ನೋಟವಿದೆಯೆಂಬ ಬುದ್ದಿಯನ್ನು (ಸ್ವದೇಹೇ "ಅಸ್ನಾಂ'-ಪ್ರಮಾತೃತಾಂ) ಬಿಟ್ಟು, 
ಕ್ಲೋಭವಿರದ ಮನಸ್ಸಿನಿಂದ ಮತ್ತು ತನ್ನ ಅರಿವಿನಿಂದ ("ದೃಷ್ಟ್ಯಾ'-ಸ್ತಸಂವಿದಾ), ವಸ್ತುವಿನ ವಿಚಾರವಾಗಿ 
ಯಾವ ವಿಮರ್ಶೆಗೂ ಅವಕಾಶಕೊಡದೆ (ಪ್ರೋಕ್ತ ವಸ್ತುವಿಮರ್ಶೇಕಾಗ್ರತಯಂ) ಇರುವುದು ಸುಖಕ್ಕೆ 
ಕಾರಣವಾಗುತ್ತದೆ. ವ್ಯಾಖ್ಯನಕಾರನಾದ ಕ್ಷೇಮರಾಜನು ಈ ಶ್ಲೋಕದ ತಾತ್ತರ್ಯವನ್ನು "ಪರಿಮಿತಾಹಂ 
ಭಾವಸ್ತು ಪರಿಹರಣೀಯಃ' ಎಂದು ಹೇಳಿ ಸೂಚಿಸಿದ್ದಾನೆ. "ನಾನು' ಎನ್ನುವಾಗ "ಇದು' ಎನ್ನುವುದೂ 
ಸೇರಿಕೊಂಡರೆ ಅದು ನಾನೆಂಬ ಅರಿವಿಗೆ ಅಡ್ಡಿ; ಇದೇ "ಪರಿಮಿತವಾದ ಅಹಂಭಾವ'. ನಾನು-ಇದು, 
ನಾನು-ನೀನು, ನಾನು-ನನ್ನದು ಎಂದು ಮೊದಲಾದ ಜೋಡಿಗಳು ನಾನೆಂಬ ಅರಿವಿನ ಹರವನ್ನು ಮೊಟಕು 
ಮಾಡುತ್ತವೆ; ಆಗ ನನ್ನ "ನನ್ನತನ' ಕುಂಟುತ್ತದೆ. 

ಸಂಗೀತವನ್ನು ಅಥವಾ ಕಾವ್ಯವನ್ನು ಅನುಭವಿಸಿ ಆನಂದಪಡುವಾಗ ಕಡೆಯನಾದದ ಅಥವಾ 
ವರ್ಣದ ಕಡೆಗೇ ಅವಧಾನವನ್ನೆಲ್ಲ ಹರಿಸಿ, ಅಲ್ಲಿಯೇ ಅನುಸಂಧಾನ ಮಾಡಿದಾಗ ವಿಮರ್ಶೆಯ ಹಿಡಿತ 
ಸಡಿಲವಾಗಿ, ಚಿತ್ತವು ನಿರಾಧಾರವಾಗುವುದೆಂದು "ವಿಜ್ಞಾನ ಭೈರವ'ದ ಒಕ್ಕಣೆ. ಇಂದ್ರಿಯಗೋಚರವಾದ, 
ಸಾಕಾರವಾದ ಹೊರಗಣ ಪದಾರ್ಥವನ್ನು ಮನಸ್ಸು ಕೈಬಿಡುವುದು ಒಂದು ಹಂತ; ಇಂದ್ರಿಯಗಳ ಕೆಲಸ 
ನಿಂತು, ಮನಸ್ಸು ಆಲೋಚನೆಯ ವಿವರಗಳಲ್ಲೇ ಮುಳುಗಿದಾಗ ಒಳಗಣ ಚಿಂತೆ (ಎಂದರೆ ಭಾವನೆ 


ಮನಸ್ಸನ್ನು ಕಲಕುತ್ತದೆ. "ಆಮೂರ್ತಾದಪಿ ಚೆನಾತ್ರಾತ್‌ ಮಾಯಾ ಕೃತ ಕ್ಲೋಭವಶಾತ್‌' ಎಂದು 
ಮೊದಲಾಗಿ ಕ್ಷೇಮರಾಜನು ವಿವರಿಸತೊಡಗುವಾಗ (ಶ್ಲೋಕ ೯೬ರ ಮೇಲೆ ವ್ಯಾಖ್ಯಾನ) ಮನಸ್ಸಿನಲ್ಲೇ 
ಮೂಡಿಕೊಂಡು ಬರುವ, ಅಷ್ಟಾಗಿ ಅಭಿವ್ಯಕ್ತಿಯನ್ನು ಕಳೆದ ಬಯಕೆಗಳನ್ನು ಪ್ರಸ್ತಾಪಿಸುತ್ತಾನೆ. ಇಂಥ 
ಬಯಕೆಗಳು "ನನ್ನತನ' ಕುಂಟುವಾಗ ತೋರಿಕೊಳ್ಳುವ ಅಂತರ್ಮುಖ ಅಲೆಗಳು. ಇದನ್ನು ಸೂಕ್ತವಾದ 
ವಿಮರ್ಶೆಯಿಂದ ಇಳಿಸಿದಾಗ ಒದಗಿಬರುವ "ಶಮೆ' ಪ್ರಕಾಶದ ಹರವನ್ನು ಹೆಚ್ಚಿಸುತ್ತದೆ. ಹೀಗೆ 
ಕಲಾನುಭವದಿಂದ ಬ್ರಹಾನಂದಕ್ಕೆ ಸಾಗಿ ಹೋಗುವ ದಾರಿಯನ್ನು "ಉನ್ನೇಷಧಾರಣಾಭ್ಯಾಸ'ವೆಂದು 
ನಿರ್ದೇಶಿಸುತ್ತಾರೆ. ನನ್ನಿಂದ ಹೊರ ಹೊಮ್ಮಿದ ನನ್ನತನ ಅದಕ್ಕೆ ಎದುರಾಗಿ ಅಡ್ಡಿಯಾಗಿ ಬರುವ ವಿಮರ್ಶೆ 
ಗಳನ್ನೆಲ್ಲ ಅಡಗಿಸಿ ನನ್ನಲ್ಲೇ ನಿಲ್ಲುವುದು ಈ ಆನಂದದ ವಿವರ- 


"ಯತ ಏವ ಸುಮುದ್ದ್ಧೂತಾ ತತಸ್ಪತೈವ ಲೀಯತೇ'! 


ಎಲ್ಲಿಂದ ಹೊರಮುಖನಾಗಿ ಅರಿವು ಉಕ್ಕಿ ಹರಿಯುವುದೋ ಅಲ್ಲಿಯೇ ಮರಳಿ ಮರೆಯಾಗುವುದು 
ಆನಂದಾನುಭವದ ಸ್ವಾರಸ್ಯ. "ಮರಗಳಿಲ್ಲದ ಬೆಟ್ಟದ ತಪ್ಪಲು' ("ನಿವೃಕ್ಷಗಿರಿಭಿತ್ತಿ') ನಮ್ಮ ಗಮನವನ್ನು 
ಸೆಳೆಯಲಾರದೆಂದೂ, ಅದನ್ನು ನೋಡುವಾಗ ಮನಸ್ಸಿನ ಭಾವಗಳನ್ನು ಮರೆಯಾಗುವುದೆಂದೂ "ವಿಜ್ಞಾನ 
ಬೈರವ” ಬಣ್ಣಿಸುತ್ತದೆ (ಶ್ಲೋಕ ೬೦). ಹಾಗೆ ಭಾವಗಳು ಮರೆಯಾಗುವ ಬಯಕೆಗಳೂ ಬಯಲಲ್ಲಿ 
ಮಾಯವಾಗುತ್ತವೆ. ಮನಸ್ಸನ್ನು ಕಟ್ಟಿ ಹಾಕುವ ಪದಾರ್ಥವಿರದಾಗ ಆನಂದಕ್ಕೆ ಅಡ್ಲಿಯಾಗುವ ವಿವರವೂ 
ಇರುವುದಿಲ್ಲ. ಭಾವಗಳೂ ಬಯಕೆಗಳೂ ಅರಿವಿನ ಹರವನ್ನು ಅಡ್ಡಗಿಸಿ ಸಹಜವಾದ ಆನಂದವನ್ನು 
ಬಹುಮಟ್ಟಿಗೆ ಇಳಿಸುತ್ತವೆ. ಭಾವಗಳ ಬುಗ್ಗೆಯನ್ನೇ ಕುರಿತು ಅವಧಾನವನ್ನು ಮಾಡಿದಾಗ, ಬಯಕೆಗಳ 
ಮೂಲವನ್ನು ಕುರಿತು ವಿಮರ್ಶೆಮಾಡಿದಾಗ ಭಾವಗಳೂ ಬಯಕೆಗಳೂ ತಮ್ಮ ಕಾವನ್ನೂ ಬಲವನ್ನೂ 
ಕಳೆದುಕೊಳ್ಳುತ್ತವೆ. ಇದು "ಸಾಹಸ'ದ ಸಾಧನೆಯಲ್ಲಿ ಒಂದು ಕ್ರಮವೆಂದು ಪ್ರತೀತಿಯಿದೆ. 


ಎಂದರೆ ಕಲಾನುಭವದಲ್ಲಿ ಭಾವದ, ಬಯಕೆಯ ವಿವರಗಳು ಹೆಚ್ಚಿದರೆ ಕಲಾಕೃಶತಿಯು 
ಒದಗಿಸಬಹುದಾದ ಸುಖ ಕಡಮೆಯೇ. ಕಲಾಕೃತಿಗೆ ಸ್ಪೂರ್ತಿ ಏನೇ ಇರಲಿ, ಕಲಾವಿದನ ಬಾಳ ಅಳಲು . 
ಎಷ್ಟೇ ಇರಲಿ ಅವನಿಂದ ಹೊರಹೊಮ್ಮುವ ಕೃತಿ "ನಿರಾಲಂಬ'ವಾಗಿರಬೇಕು. ಹಾಗಿದ್ದರೇ ರಸಿಕ ಅದನ್ನು 
ಅನುಭವಿಸಿಯಾನು, ಕೃತಿಗೆ ಆನಂದದ ಮೌಲ್ಯ ಒದಗಿಬಂದೀತು. ಕಲಾಕೃತಿಗೆ ಮೂಲಕೃತಿಯಾಗಿ ಕೆಲವು 
ದೃಷ್ಟಾಂತಗಳನ್ನು ಕೊಡಲಾಗಿದೆ-ಕಂಚಿನ ಪಾತ್ರೆಯ ಅಂಚನ್ನು ಕೋಲಿನಿಂದ ಬಡಿದಾಗ ಎಲ್ಲೆಡೆಯೂ 
ಹರಡಿಕೊಂಡು ಬರುವ "ಅಭಗ್ಗ ಶಬ್ದ'; ವೇಗವಾಗಿ ಹರಿಯುತ್ತಿರುವ ನದಿಯು ಎಡೆಬಿಡದೆ ಮಾಡುವ 
ಮೊರೆತ ಮೊದಲಾದವು. ಇಂಥ ಬ್ರಗಳನ್ನು ಕಿವಿಯಿಂದ ಕೇಳುವಾಗ ಭಾವಗಳಾಗಲೀ ಬಯಕೆಗಳಾಗಲೀ 
ಏಳಲಾರವು. "ಶಬ್ದಬ್ರಹಣಿ DAYS: ಶಬ್ದಬ್ರಹ್ನಾಧಿಗಚ್ಛತಿ”. ಇದು “"ನಿರಾಲಂಬ-ನಾದಾನುಭವ'. 
ಮನಸ್ಸನ್ನು ಸೆಳೆದುಕೊಂಡು, ಅದರ ಸಡಗರವನ್ನು ಅಡಗಿಸಿ ತನ್ನಲ್ಲಿಯೇ ಅದನ್ನು ಮುಳುಗಿಸಿಕೊಳ್ಳುವ 
ಶಕ್ತಿ ಈ ಅನುಭವದಲ್ಲಿದೆ. "ತಲ್ಲಯ'ದಿಂದ "ತನ್ಮಯ' ಎಂಬ ವರ್ಣನೆ "ವಿಜ್ಞಾನಭೈೆರವ'ದ್ದು. ಈ ಮಾತು 
ಯಾವ ಉತ್ತಮ ಕಲಾಕೃತಿಗೂ ಸಲ್ಲುತ್ತದೆ. 


ಭಾವಗಳೂ ಬಯಕೆಗಳೂ ಮುಳುಗುವುದು ಇದ್ದಕ್ಕಿದ್ದಂತೆ, ಹಠಾತ್ತಾಗಿ ಆದರೆ ಅದು "ಸಾಹಸ; 
ಸುಖಾನುಭವಕ್ಕೆ ಅಗತ್ಯವಾದ ವಿವರ. ಈ ರೀತಿಯಾಗಿ ಭಾವಗಳನ್ನೂ ಬಯಕೆಗಳನ್ನೂ ಒಡನೆಯೇ 
ಬಿಗಿಹಿಡಿದು ಬಡಿದೋಡಿಸುವುದು ಕಲೆಯ ಕೆಲಸ. ಕಾವ್ಯದಲ್ಲಿ ಇದು ನಡೆದರೇನೇ ಅದು ಮಹಾಕಾವ್ಯ. 
ಚಿತ್ರವು ಇದನ್ನು ಮಾಡುವುದಾದರೇ ಅದು ನಾಲ್ಕು ಕಾಲ ನಿಂತೀತು. ಸಾವಿರಾರು ವರ್ಷಗಳಾದರೂ 
ನಮ್ಮಗಮನದಿಂದ ಜಾರಿಹೋಗದಿರುವ ಶಿಲ್ಪಗಳಲ್ಲಿ ಈ ಗುಣವಿದೆ. ಸಂಗೀತಕ್ಕಂತೂ ಇದು ಸಹಜವಾದ 
ಸಾಮರ್ಥ್ಯವೇ. ಕಾವ್ಯದಲ್ಲಿ ಇದರ ಪಾಲು ಹೆಚ್ಚಾಗಿರುವುದರಿಂದ, ಸಾಹಿತ್ಯದ ಪ್ರಯೋಜನವೇ 


ಭಾವಗಳಲ್ಲೂ ಬಯಕೆಗಳನ್ನೂ ಒದಗಿಸುವುದಾದುದರಿಂದ, ಅದರಲ್ಲಿ ಸಂಗೀತದ ಚೌಕಟ್ಟನ್ನು 
ಅಷ್ಟಿಷ್ಟಾದರೂ ಸೇರಿಸುತ್ತಾರೆ. ನಾದಾನುಭವವು ಕಾವ್ಯಾನುಭವದಲ್ಲಿ ಬರುವಂತಾದರೆ ಸುಖಕ್ಕೆ 
ದಾರಿಯಾಗುತ್ತದೆ; ಇಲ್ಲವಾದರೆ ಕಾವ್ಯದಿಂದ ಸಾಮಾಜಿಕ, ರಾಜಕೀಯ, ಧಾರ್ಮಿಕ ಮೊದಲಾದ Ge 
ಪ್ರಯೋಜನಗಳು ಪೂರೈಸಬಹುದು; ಸುಖ ಒದಗಲಾರದು. ನಾದಾನುಭವದಲ್ಲಿ "ಸಾಹಸ' ಸೇರುತ್ತದೆ. 


ಸಾಹಸ'ದ ಸ್ವರೂಪವನ್ನು ತಿಳಿಯಪಡಿಸಲು ಶಾರೀರ ಸಾಧನೆಯೊಂದರ ನಿದರ್ಶನವನ್ನು 
ಬಳಸಿಕೊಂಡಿದ್ದಾರೆ. ಮಧ್ಯಪ್ರಾಚ್ಛದ "ದೆರ್ವಿಶ್‌' ಎಂಬ ಬೈರಾಗಿಗಳಲ್ಲಿ ಬಳಕೆಯಲ್ಲಿದ್ದ ಮಂಡಲ 
ಪೂಜೆಯಲ್ಲಿ ಈ ಬಗೆಯ ಶಾರೀರಸಾಧನೆ ಪ್ರಧಾನವಾಗಿದ್ದಿತು. ಮನಸ್ಸನ್ನು ಮರೆಮಾಡಲೆಂದು 
ದೇಹವನ್ನು ಬಳಲಿಸುವ ಉಪಾಯವಾಗಿ ನೃತ್ಯಪದ್ಧಶಿಯೊಂದನ್ನು ಅವರು ಏರ್ಪಡಿಸಿಕೊಂಡಿದ್ದರು. 
ಅದರ ವರ್ಣನೆಯನ್ನು "ವಿಜ್ಞಾನಬೈರವ'ದಲ್ಲಿ ಕಾಣಬಹುದು. 


{HOB ಭ್ರಾಂತ್ವಾ ಶರೀರೇಣ ತ್ವರಿತಂ ಭುವಿ ಪಾತನಾತ್‌! 
ಕ್ಲೋಭಶಕ್ತಿವಿರಾಮೇಣ ಪರಾ ಸಂಜಾಯತೇ ದಶಾ! 
(ಶ್ಲೋಕ ೧೧೧) 


ಎಡೆಬಿಡದೆ ADS, ಮೈಯನ್ನು ಸುತ್ತಿಸಿ ಸುತ್ತಿಸಿ, ಎಚ್ಚರ Sh, ನೆಲಕ್ಕೆ ಬೀಳುವಾಗ ಮನಸ್ಸು ಮರೆ 
ಯಾಗುವುದೆಂದು ಇಲ್ಲಿನ ಹೀಗೆ. ಮಾಡುವಾಗ ಮನಸ್ಸಿನ "ಕ್ರೋಭಶಕಿ (ಎಂದರೆ ಭಾವಗಳನ್ನೂ 
ಬಯಕೆಗಳನ್ನೂ ಉಂಟುಮಾಡುವ ಶಕ್ತಿ) ಅಡಗುವುದೇ ಈ ಸಾಧನೆಯ ಸ್ವಾರಸ್ಯ. ಕಲೆ ಮಾಡ 
ಬೇಕಾದುದೂ ಇದನ್ನೇ. ಕಾವ್ಯದಲ್ಲಿ, ಸಂಗೀತದಲ್ಲಿ ಭಾವಗಳು ಗಿರ್ರನೆ ತಿರುಗಬೇಕು, ನಾದದಲ್ಲಿ ಮೈ 
ಮರೆಯಬೇಕು, ಮನಸ್ಸು ಆಯತಪ್ಪಿ ಕೆಳಗೆ ಬೀಳಬೇಕು. ಆಗ ಒದಗುವುದೇ "ಪರಾ ದಶಾ', ಮೇಲಣ 
ನೆಲೆ, ಲೋಕೋತ್ರರಸ್ತಿತಿ. ಭರತಮುನಿಯ "ನಾಟ್ಕಧರ್ಮಿ'ಯನ್ನು ಲೋಕಧರ್ಮಿಯಿಂದ ಬೇರ್ಪಡಿಸು 
ವಾಗ ಈ ಕಲ್ಪನೆಯ ಹಿನ್ನೆಲೆಯಲ್ಲಿದ್ದಿರಬೇಕು. 


ಕಂಬನಿ ಶ್ರೀ. ಆರ್‌. ವಿ. ಪ್ರಭಾಕರ ರಾವ್‌ 


ಜನನ : 16-12-1916; 
ಮರಣ : 29-1-2000 


(ಮುಂದುವರಿಯುವುದು) 


ಬೆಂಗಳೂರು ಗಾಯನ ಸಮಾಜ ಮತ್ತು ದೇವಗಿರಿ ಸಂಗೀತ 
ಸಭೆಗಳ ಉಪಾಧ್ಯಕ್ಷ ರಾಗಿಯೂ, ಇಂಡಿಯನ್‌ ಸಿರಾಮಿಕ್‌ & 
ಸೊಸೈಟಿಯ ಅಧ್ಯಕ್ಷರಾಗಿಯೂ, ಜಿ.ಐ.ಪಿ.ಎ.ದ ಕೌನ್ಸಿಲ್‌ ಮತ್ತು” 
BLIND, ಎಜುಕೇಷನಲ್‌ ಟ್ರಸ್ಟ್‌ನ ಮೆಂಬರ್‌ ಆಗಿಯೂ ಸೇವೆ 
ಸಲ್ಲಿಸಿದ ಶ್ರೀ ಆರ್‌. ವಿ. ಪ್ರಭಾಕರ್‌ ರಾವ್‌ ರವರು 29-1 _2000ರಂದು NG 


Pp 


ರಾದರು. ಅನನ್ಯವು 
ಶ್ರೀಯುತರಿಗೆ ತಪ್ತ ಹೃದಯದಿಂದ ಶ್ರದ್ಧಾಂಜಲಿಯನ್ನು ಸಲ್ಲಿಸುತ್ತದೆ. ದಿವಂಗತರ ಪತ್ನಿ 
ಶ್ರೀಮತಿ ಇಂದಿರಾ ದೇವಿಯವರು ಗಾಯನ ಸಮಾಜದ ೧೯೯೯ರ ವಾರ್ಷಿಕ ಸಮ್ಮೇಳನದ 
ಸದಸ್ಸಿನಲ್ಲಿ ಸನಾಫಿತ ಗೊಂಡರು. ಇವರ ಪುತ್ರ ಆರ್‌. ಪಿ. ತ್ರಿವಿಕ್ರಮ್‌ ಅನನ್ಯದ ಸ್ಥಾಪಕ ಟ್ರ ಟ್ರಸಿಗಳಲ್ಲಿ 
ಒಬರಾಗಿದ್ದಾರೆ.. 


Je 


6 ee ನನ ಅಭಿವ್ಯಕ್ತಿ 


ಗ್ರಂಥ ಪರಿಚಯ 
ಮಾನಸೋಲ್ಲಾಸ 


ಟಿ.ಎಸ್‌. ಸತ್ತವತಿ 


ಪಂಚಭೂತಗಳನ್ನು ಸೂರ್ಯ, ಚಂದ್ರ, ದೇವಲೋಕಗಳನ್ನೂ ಪ್ರತಿನಿಧಿಸುವ ಎಂಟು ಗಣಗಳು - 
‘Sy’, "ಯ, ‘0’, "ಸ, "ತ, "ಜ', "ಭ' ಹಾಗೂ "ನ'. ಇವುಗಳ ಬಳಕೆ ಛಂದಶ್ಕಾಸ್ತಕ್ಕನುಗುಣವಾಗಿ 
ವೃತ್ತಗಳಲ್ಲಾಗಿರುವುದನ್ನು ಹಿಂದೆಯೇ ತಿಳಿಸಿಕೊಟ್ಟಿದೆ. ಈಗ, ಇವುಗಳ ಉಪಯೋಗ ಗೀತಗಳಲ್ಲಿ 
ಹೇಗೆಂಬುದನ್ನು "ಏಳೆ'ಗಳಲ್ಲಿ ಕಾಣಬಹುದು. "ಏಲಾನಾದವತಿ', “ಏಲಾಹಂಸವತಿ', "ಏಲಾನಂದಾವತಿ' 
ಮತ್ತು "ಏಲಾಭದ್ರಾವತಿ' ಎಂದು ಇವು ನಾಲ್ಕು ವಿಧ. ಇವುಗಳ ಸಾಮಾನ್ಯ ಲಕ್ಷಣ ಹೀಗಿದೆ. ಒಂದು 
ಗಣ ಐದು ಸಲ ಬಂದ ಬಳಿಕ ಇನ್ನೊಂದು ಗಣ ಒಮ್ಮೆ ಬರುವುದು. ಇದರ ಜೊತೆಗೆ 
ಅನುಪ್ರಾಸಯುತವಾದ ಇನ್ನೊಂದು ಪಾದವೂ ಇರುವುದು. ಎಲ್ಲ ಏಳೆಗಳಲ್ಲೂ ಇಂತಹ ಮೂರು 
ಖಂಡಗಳಿರುತ್ತವೆ. ಸೋಮೇಶ್ವರನು ಎಲ್ಲಕ್ಕೂ ಒಂದೊಂದು ಉದಾಹರಣೆಯನ್ನು ಕೊಟ್ಟಿರುವನಾದರೂ 
ಪಾಠವು ತುಂಬ ಅಶುದ್ಧವಾಗಿದ್ದು ಸಾಕಷ್ಟು ಪರಿಷ್ಕಾರವಾಗಬೇಕಿದೆ. ಒಂದು ಉದಾ: "ಏಲಾನಾದಾವತಿ'. 
ಐದು "ಭ'ಗಣ ಹಾಗೂ ಒಂದು ನಗಣ. ಉಳಿದ ಲಕ್ಷಣಗಳು ಇತರ ಏಳೆಗಳಂತೆಯೇ. 


ಯೌವನ ಭೂಷಿತ ಗೋಪವಧೂ ಮುಖ ಪದ್ಗಮಧುಕರ 
ಶ್ಯಾಮಲ ವಿಗ್ರಹ ಕಾಂತಿವಿನಿರ್ಜಿತ ನವ್ಯ ಜಲಧರ 
ದೇವಕೀನಂದನ ಶೃಂಗಾರಸದನ 


ಸ್ಲೇರಸರೋರುಹ ಸಂಚಯ ಪಿಂಜರ ಶೋಭನ ವಸನ ಕಲಿತ 
ಸತ್ತಮಲಾನಯನಾಂಬುಜ ವಿಭ್ರಮ (7) ಭವನ 
ದುಗ್ಸಾಬ್ಬಿಕೃತಪಯನ ದಲಿತ ಪುಂಡರೀಕನಯನ 


ಕೌಸ್ತುಭರತ್ನ ಮರೀಚಿಕದಂಬಕಭಾಸುರ ವರದ 
ಪಾಹಿ ಪುರಂದರಗೀತಕ......?......? ಬಿರುದ 


ಸಪ್ರೇಮ ಕುಸುಮಸರಜಿನನ ವಿಮೋಜಹಿತ ನಿಖಿಲಭುವನ 
ಉತ್ಪತ್ತಿಸ್ತಿತಿ ಕಾರಣ ಪ್ರಭೋ ನಾರಾಯಣ 


ಬ 


ಆಭೋಗ - ಸೋಮೇಶ್ವರದೇವವಿರಚಿತಾ ಏಲಾ ನಾದಾವತೀ. 


ರಾಗಬದ್ಧವಾಗಿ, ಮಂದತಾಲದಿಂದಲೇ ಕೂಡಿದ್ದು, ಶೃಂಗಾರರಸಭೂಯಿಷ್ಲಾವಾದ ಕೈಶಿಕೀ 
ವೃತ್ತಿಯಿಂದಲೂ, ಪಾಂಚಾಲೀ ರೀತಿಯಿಂದಲೀ ಶೋಭಿಸುವ ನಾದಾವತಿಯ ದೇವತೆ ಸರಸ್ವತಿ. ಮುಖ್ಯ 
ಕುಲ-ದ್ರಿಜರು. ಬಣ್ಣವು ಬಿಳಿ. ಹೀಗೆ ರಾಗಗಳಿಗೂ ಗೇಯರಚನೆಗಳಿಗೂ ದೇವತೆ, ಕುಲ, ರಸ, ವೃತ್ತಿ, 
ರೀತಿ, (ವೃತ್ತಿ, ರೀತಿಗಳು ಪ್ರಬಂಧಗಳಿಗೆ ಅನ್ವಯ) ವರ್ಣಗಳನ್ನು ಹೇಳುವ ಕ್ರಮ ಪ್ರಾಃ €ನವಾದದ್ದೆ. 

ಗಣೈೆಲಾಗಳಂತೆಯೇ, ಮಾತ್ರೆಲಾಗಳೂ ನಾಲ್ಕು, ಇಲ್ಲಿನ ವಿಶೇಷವೆಂದರೆ, ಮೊದಲನೆಯದಾದ 
"ಏಲಾರತಿಲೇಖಾ'ದಲ್ಲಿನ ಮಾತ್ರೆಗಳ ಸಂಖ್ಯೆಯ ಎರಡರಷ್ಟು ‘Noo ಕಾಮಲೇಖೆ'ಯಲ್ಲೂ 
ಮೂರರಷ್ಟು “HO ಬಾಣಲೇಖೆ'ಯಲ್ಲೂ ನಾಲ್ಕರಷ್ಟು "ಏಲಾಚಂದ್ರಲೇಖೆ'ಯಲ್ಲೂ ಇರುವುದು. 
ORR, ಅಭಿವ್ಯಕ್ತಿ 


ಹನ್ನೊಂದು ಅಕ್ಷರಗಳ ಪದಗಳಿಂದ (ಪ್ರಧಾನವಾಗಿ ಎಂದಿಟ್ಟುಕೊಳ್ಳಬೇಕು) ಕೂಡಿದ ಎರಡು ಸಾಲು, 
ಒಂದು ಪಾದವೆನಿಸಿಕೊಳ್ಳುತ್ತದೆ. ಅಂತಹ ಮೂರು ಪಾದಗಳಿರುವುದು ವರ್ಣೈಲಾಗಳಲ್ಲಿ 
ಮೊದಲನೆಯದಾದ “HOD ಮದನವತಿ'. ಮೊದಲೆರಡು ಪದಗಳ ನಂತರ ವರ್ಣರಹಿತವಾದ 
ಗಮಕಗಳಿರುವುದು ವಿಶೇಷ. ನಂತರ ಧ್ರುವ (“ಪೂರ್ವಪದದ್ದಯಸ್ಕಾಂತೇ ಗಮಕಾವರ್ಣ Dwr ses” 
ತತಸ್ತು ಧ್ರುವಕಃ ಕಾರ್ಯಃ ಸಾನುಪ್ರಾಸಪದದ್ದಯ””) 


ಉದಾ : “ಅನವರತಭುವನಶರಣ ಪ್ರಣತಜನದುರಿತಹರಣ”.............. 

ಹನ್ನೆರಡು ಅಕ್ಷರಗಳುಳ್ಳದ್ದು ‘Bed’. ಹದಿಮೂರು ಅಕ್ಷರ ಸಂಖ್ಯೆಯುಳ್ಳದ್ದು “ಪ್ರಭಾವತಿ”. 
ಹೀಗೆಯೇ ಹದಿನೇಳರವರೆಗೆ ಅಕ್ಷರ ಸಂಖ್ಯೆಯನ್ನು ಹೊಂದಿದ ಏಳೆಗಳು ಕ್ರಮವಾಗಿ "ಮಾಲತೀ", 
‘OOS’, "“ಭೋಗವತಿ' ಹಾಗೂ "ಕುಸುಮಾವತಿ'. 

“ಹದಿನೆಂಟು ಅಕ್ಷರಗಳಿಂದಾರಂಭಿಸಿ ಏಕವೃದ್ಧಿಕ್ರಮದಲ್ಲಿ ಇಪ್ಪತ್ರೆಂಟರವರೆಗೂ ಇರುವುವು 
"ವರ್ಣಮಾಲಾ ಎಂದು ಪ್ರಸಿದ್ಧವಾಗಿವೆ'', ಎನ್ನುವ ಮಾನಸೋಲ್ಲಾಸದಲ್ಲಿ ಅವುಗಳ ನಾಮೋಲ್ಲೇಖ 
ಮಾತ್ರವಿದೆ. ಉದಾಹರಣೆಗಳಿಲ್ಲ. 


ಕಂಕಾಲ, ಪ್ರತಿಕಾಲ, ದ್ವಿತೀಯ ಮತ್ತು ಮಂಠ - ಈ ನಾಲ್ಕರಲ್ಲಿ ಯಾವುದಾದರೊಂದು ತಾಳದಲ್ಲಿ 
ಮಾತ್ರ ಏಳೆಯನ್ನು ಹಾಡಬೇಕೆನ್ನುವ ನಿಯಮವಿದ್ದು "ದಂಡಕ'ವನ್ನು ಎರಡು ತಾಳಗಳಲ್ಲಿ 
ಹಾಡುತ್ತಿದ್ದರೆಂದು ತಿಳಿದು ಬರುತ್ತದೆ. ಧ್ರುವ ಮತ್ತು ಆಭೋಗಗಳು ಒಂದೇ ತಾಳದಲ್ಲಿದ್ದು ಮಧ್ಯ 
ಭಾಗವನ್ನು ಇನ್ನೊಂದು. ತಾಳದಲ್ಲಿ ನಿರೂಪಿಸುವ ಕ್ರಮವಿತ್ತು. 


“ಎರಡು ಸಲ ಉದ್ದಾಹವನ್ನು ಹಾಡಿದ ಬಳಿಕ ಧ್ರುವವನ್ನು ಹಾಡಬೇಕು. ಧ್ರುವವನ್ನು ಎರಡು 
ಸಲ ಹಾಡಿದ ನಂತರ ಆಭೋಗವಿರುತ್ತದೆ” 


ಬಿಚಿತ್ಯ್ತಪೂರ್ಣವಾದ ಪುನರುಕ್ತಿ ಸಂಗೀತದಲ್ಲಿ ದೋಷವಲ್ಲ ಬದಲಿಗೆ ಶೋಭಾವಹ. ಕೃತಿಗಳಲ್ಲಿನ 
ಸಂಗತಿಗಳನ್ನು ಎರಡೆರಡು ಸಲ ಹಾಡುವ ಪದ್ಧತಿಗೆ ಪ ಪ್ರಾಚೇನ ಹಿನ್ನೆಲೆಯಿದೆಯೆಂದು ತಿಳಿಯಬೇಕು. 


“ಕಂದ, ವೃತ್ತಾದಿಗಳಿಗಿಂತ ಅಧಿಕವಾದ ಮಹಾಪ್ರಬಂಧವಿದೆಯೆನ್ನುವುದಾದರೆ ಅದು, ಮೊದಲು 
ಪ್ರಸ್ತವಾಗಿಯೂ ದೀರ್ಪವಾಗಿಯೂ ಹಾಡುವ ಸೂಡಕ್ರಮ”. ಶಾಸ್ತ್ರೀಯ ಪದ್ಧತಿಯಲ್ಲಿ ಬಹುಶಃ 
ಈ ಕ್ರಮವು ಅತ್ಯಂತ BAND NRA ಮಾನ್ಯವೂ ಆಗಿತ್ತೆಂಬುದಕ್ಕೆ ಪ್ರೌಢಿಮೆಯನ್ನು ಪರೀಕ್ಷಿಸುವ 
ಸಂದರ್ಭಗಳಲ್ಲಿ ಸೂಡ್‌' ಘನ ae Bears ಆಧಾರವಿದೆ. = ವಿಸೃತ ವರ್ಣನೆಯನ್ನು ae 
‘HONS ರತ್ನಾಕರ'ದಲ್ಲೂ, "ಸಂಗೀತಸಮಯಸಾರ” ದಲ್ಲೂ ನೋಡಬ ಹುದು. 


ಸೋಮೇಶ್ವರನು ಕೆಲವು ಲೌಕಿಕ ಸೂಡಪ್ರಬಂಧಗಳನ್ನು ಮಾತ್ರ ಸೂಚಿಸುತಾನೆ. 
ವರ್ಯ್ಯಾವಸ್ತುವನ್ನಾಧರಿಸಿ ಅವುಗಳ ಬಳಕೆಯ ವರ್ಗೀಕರಣ ಹೀಗಿದೆ. 


ಕುಟ್ಟುವಾಗ ಮತ್ತು ವಿಪ್ರಲಂಭಶ್ಪಂಗಾರದಲ್ಲಿ “BHO”. ಕಥೆಗಳಲ್ಲಿ "ಷಟ್ಟದಿ. ವಿವಾಹದಲ್ಲಿ "ಧವಲ. 
ಉತ್ತವದಲ್ಲಿ "ಮಂಗಲ Acs’. ಯೋ ಜನರು "ಚರ್ಯಾ' ಪ್ರಬಂಧವನ್ನು ಹಾಡುವರು. ಮಹಾರಾಷ್ಟ್ರ 
oe ಕುಟ್ಟುವಾಗ ಹೆಂಗಸರು ಹಾಡುವುದು "ಓವಿ'. ಹೋಲಾದಲ್ಲಿ (ವಸಂತಮಾಸದಲ್ಲಿ ಆಚರಿಸುವ ಹಬ್ಬ. 
eg ಹುಣ್ಣಿಮೆ ಇರಬಹುದು) "ಚಚ್ಚರಿ'ಯನ್ನು ಹಾಡುತ್ತಾರೆ. (ಕಾಳಿದಾಸನ ನಾಟಕಗಳಲ್ಲಿಯೂ "ತಚರಿ' 
ಅಥವಾ "ತರ್ಚರಿ'ಯ ಪ್ರಸಾಪವಿದೆ. ಮ ರೀತಿಯ ಗೀತಗಳು ಎಂಥಹವರಿಗೆ ಪ್ರಿಯವಾಗುತದೆ 


ಎಂದು ಹಿಂದೆ ತಿಳಿಸಿದ ಸಂದರ್ಭವನ್ನೂ ಈಗ, ಮೇಲೆ ಹೇಳಿರುವ ಲೌಕಿಕ ಸೂಡ ಪ್ರಬಂಧಗಳನ್ನು 


ಅನನ ಅಭಿವ್ಯಕ್ತಿ 


ಬಳಸುವ ವಿಧಾನವನ್ನೂ ಗಮನಿಸಿದಾಗ ಎದ್ದು ಕಾಣುವ ಅಂಶವೆಂದರೆ, ಸೋಮೇಶ್ವರನಿಗಿರುವ 
ಮಾನವಸ್ವಭಾವದ ವಿಶ್ಲೇಷಣಾ ಪರಿಜ್ಞಾನ ಮತ್ತು "ದೇಶೀಪ್ರಜ್ಞೆ. 


"ಗೀತವಿನೋದ'ದ ಕೊನೆಯಲ್ಲಿ “ಅದೇ ವಿಧಿಯೊಂದಿಗೆ ಹಾಡತಕ್ಕದ್ದು., ವಿಧಿಯನ್ನು 
ಉಲ್ಲಂಘಿಸಲಾಗದು. ವಿಧಿ ಲೋಪವಾದರೆ ದೋಷವಾಗುತದೆ” ಎನ್ನುವ ಎಚ್ಚರಿಕೆಯ ಮಾತಿದೆ. 
ಜೊತೆಗೆ, ತಾನು ನೀಡಿರುವ ಸಂಸ್ಕೃತೆ ಭಾಷೆಯ ಉದಾಹರಣೆಗಳು ತನ್ನ ಸೌಕರ್ಯಕ್ಕಾಗಿ ಮಾತ್ರವೇ 
ಹೊರತು (ಸಂಸ್ಕೃತದಲ್ಲೇ ಇರಬೇಕೆಂಬ ನಿಯಮವುಳ್ಳ ರಚನೆಗಳನ್ನು ಹೊರತುಪಡಿಸಿ) ಉಳಿದ 
ಪ್ರಬಂಧಗಳಿಗೆ ಭಾಷೆಯ ನಿಯಮವಿಲ್ಲ. ಹಾಗೆಯೇ ತಾನು ಭಕ್ತಿಯಿಂದ ವಿಷ್ಣುವನ್ನೇ ಸ್ತುತಿಸಿದ್ದರೆ 
ಉಳಿದವರೂ ಹಾಗೇ ಮಾಡಬೇಕೆಂದಿಲ್ಲ. ಶಿವ, WH, ವಿನಾಯಕ, ಸೂರ್ಯ, ಸರಸ್ವತಿ, ಗೌರಿ, ಲಕ್ಷಿ 
ರಾಜ ಅಥವಾ ಯುವರಾಜ, ಮಹಾದೇವಿಯೆನಿಸಿದ ಹಿರಿಯರಾಣಿ, ಉತ್ತಮ ಸ್ಪೀಯೆನಿಸಿದ ಪ್ರಿಯೆ... 
ಹೀಗೆ ಮನಸ್ಸು ಎಲ್ಲಿ ಪ್ರವರ್ತಿಸುತದೋ ಅಂಥವರನ್ನು ಸ್ತುತಿಸಿ ಹಾಡಬಹುದು ಎಂದು ಔದಾರ್ಯವನ್ನೂ 
ತೋರಿದ್ದಾನೆ. ಆದರೆ ಲೋಭದಿಂದ ಗಣರಹಿತರಾದ ಪ್ರಾಕೃತರನ್ನು ಸ್ತುತಿಸಿದವನು ಸತ್ಪುರುಷರ ನಡುವೆ 
ನಿಂದೆಗೂ ಹಾಸ್ಯಕ್ಕೂ ಗುರಿಯಾಗುವವನು. ಹಾಗಲ್ಲದೆ “ಯಾವನು ಭಕ್ತಿಯಿಂದ ದೇವರನ್ನು 
ಸ್ತುತಿಸುವನೋ ಅವನಿಗೆ ಮುಕ್ತಿ ABB. ಯಾವನು ರಾಜನನ್ನು ಸ್ತುತಿಸುವನೋ ಅವನಿಗೆ ಭುಕ್ತಿ 
ಲಭಿಸುತದೆ” ಎಂಬ ಲೌಕಿಕ- ಪರಮಾರ್ತಿಕ ಫಲಶೃತಿಯೊಂದಿಗೆ "ಗೀತವಿನೋದವು' 
ಮುಕ್ತಾಯಗೊಳ್ಳುತ್ತದೆ. 

ಮುಂದಿನದು "ವಾದ್ಯ ವಿನೋದ' 


(ಮುಂದುವರಿಯುವುದು) 


ಶ್ರೀ ಕೆ.ಎನ್‌. ಕೃಷ್ಣಮೂರ್ತಿ ಉಚಿತ ತಾಳೆವಾದ, ಶಿಕ್ಷಣ ಕಲಾಶಾಲೆ (೦) 
11ನೇ ವಾರ್ಷಿಕೋತ್ಸವ ಮತ್ತು ಪುರಂದರ, ತ್ಯಾಗರಾಜ ಆರಾಧನೋತ್ಸವ 


ದಿನಾಂಕ : 20-2-2000, ಭಾನುವಾರ, 


I? : ಶ್ರೀ ಪ್ರಸನ್ನ ವೀರಾಂಜನೇಯಸ್ವಾಮಿ ದೇವಾಲಯ, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು 


ಬೆಳಗ್ಗೆ 8 ಗಂಟೆಗೆ 


ಆಹ್ವಾನಿತ ಕಲಾವಿದರಿಂದ ಸಂಗೀತ ಸೇವೆ 


10 ಗಂಟೆಗೆ : ಪಂಚರತ್ನ ಕೀರ್ತನೆಗಳ ಗೋಷ್ಠಿಗಾಯನ 


11.30 ಗಂಟೆಗೆ : ವಿದ್ವಾನ್‌. ಹಿ. ಲಕ್ಷಿವಾರಾಯಣರವರಿಗೆ 
"ಲಯಭೂಷಣ' ಪ್ರಶಸ್ತಿ ಪ್ರದಾನ ಸಮಾರಂಭ. 


ಮುಖ್ಯ ಅತಿಥಿಗಳು : ಶ್ರೀ ಕೆ.ಸಿ. ರಾಮಮೂರ್ತಿ IPS. 
ಅಭಿನಂದನಾ ಭಾಷಣ : ಶ್ರೀ ಪಿ.ಜಿ. ಶ್ರೀನಿವಾಸಮೂರ್ತಿ 


ಅಧ್ಯಕ್ಷತೆ : ಡಾ. ಆರ್‌. ವಿ. ರಾಘವೇಂದ್ರ 
ಸಂಜೆ 6.30 ಕೈ : ವಿದುಷಿ ಶ್ರೀಮತಿ ಟಿ. ಎಸ್‌. ಸತ್ಯವತಿ ಗಾಯನ 
ವಿದುಷಿ ಶ್ರೀಮತಿ ನಳಿನಾ ಮೋಹನ್‌ ಪಿಟೀಲು 


ವಿದ್ವಾನ್‌ ಮೈಸೂರು ಪಿ.ಜಿ. ಲಕ್ಷ್ಮಿ ನಾರಾಯಣ ಮೃದಂಗ 
ವಿದ್ವಾನ್‌ ಶ್ರೀ ಕೆ. ಎನ್‌. ಕೃಷ್ಣಮೂರ್ತಿ ಘಟಂ 


ಅನನ್ಮ ಅಭಿವ್ಯಕ್ತಿ 


ವ್ಯಕ್ತಿ : ವಿದ್ದಾನ್‌ ಟ. ಎ. ಎಸ್‌. ಮಣಿ 


ಸಂದರ್ಶಕರು : ಶ್ರೀಕಾಂತಂ ನಾಗೇಂದ್ರಶಾಸ್ತ್ರ 


ವಿದೇಶಕ್ಕೆ ಹೋಗುವುದೆಂದರೆ "ಮಹಾಪಾಪ'ವೆಂಬ ಕಾಲವೊಂದಿತ್ತು. (ಈಗಲೂ ಕೆಲವು 
ಸಂಪ್ರದಾಯಸ್ಥರ ತಲೆಗಳಲ್ಲಿ ಈ ಭಾವನೆಯುಂಟು). ಈ "ಅಕಾರ್ಯ'ವನ್ನು ಮಾಡಿ ಬಂದವನಿಗೆ 
ಬಹಿಷ್ಕಾರ ಯೋಗವು ಪ್ರಾಪ್ರವಾಗುತ್ತಿತ್ತು! ಇಲ್ಲವೇ ಪಂಚಗವ್ಯಾದಿ BONEN ಒಳಪಡಬೇಕಿತ್ತು. ಈ 
“ಪಾಪಭೀತಿ'ಯ ಕಾರಣವಾಗಿ ನಮ್ಮ ಸಂಸ್ಕೃತಿ-ಕಲೆ ಇತ್ಯಾದಿಗಳ ಶ್ರೀಮಂತಿಕೆಯನ್ನು ಪ್ರಚಾರಮಾಡಲು 
ನಾವು ಹೋಗದಿದ್ದರೂ ಈ "ಶ್ರೀಮಂತಿಕೆ'ಯ ಸೊಗಡಿಗೆ ಆಕರ್ಷಿತರಾಗಿ ವಿದೇಶೀಯರೇ ಭಾರತಕ್ಕೆ 
ಬರುವುದು ಹೆಚ್ಚಾಯಿತು. ಹೀಗೆ ಬಂದವರಲ್ಲಿ ಕೆಲವರು ಭಾರತೀಯತೆಗೆ ಮಾರು ಹೋಗಿ ನಮ್ಮವರೇ 
ಆದರು; ಇನ್ನೂ ಕೆಲವರು ನಮ್ಹೇ ಆಳಿದರು. 


ಆದರೆ ಮುಂದೆ ಆಧುನಿಕ ವಿದ್ಯಾಭ್ಯಾಸವನ್ನು ಪಡೆದ ಹಲವು ಮಹನೀಯರು ಬದಲಾಗುತ್ತಿರುವ 
ಸಾಮಾಜಿಕ ಪರಿಸ್ಥಿತಿಯಲ್ಲಿ ಭಾರತದ ಸಾಂಸ್ಕೃತಿಕ ಪತಾಕೆಯನ್ನು ವಿದೇಶಗಳಲ್ಲಿ ಹಾರಿಸುವ ಅಗತ್ಯವನ್ನು 
ಮನಗಂಡು ಈ ವಿದೇಶಪ್ರಯಾಣದ ‘masa, ಧೈರ್ಯವಾಗಿ ಮೊದಲು ಮಾಡಿ 
"ಪುಣ್ಯ'ಭಾಜನರಾದರು. ಇವರ ಧೈರ್ಯವು ಇತರ ಕಾಲಾಲೋಕಗಳಂತೆ ಸಂಗೀತಲೋಕಕ್ಕೂ ಸ್ಪೂರ್ತಿಯನ್ನು 
ಕೊಟ್ಟಿತು. ಮುಂದೆ ಸರ್ಕಾರ-ಸಂಘ ಸಂಸ್ಥೆಗಳೂ ಇದಕ್ಕೆ ಪ್ರೋತ್ಸಾಹವನ್ನು ನೀಡಿದವು. ಸಾಂಸ್ಕೃತಿಕ ತಂಡ- 
ಸಾಂಸ್ಕೃತಿಕ ಮೇಳ ಇತ್ಯಾದಿ ಇತ್ಯಾದಿ ಹೆಸರುಗಳಲ್ಲಿ ಸಂಗೀತಗಾರರ ವಿದೇಶ ಪ್ರಯಾಣಗಳು ಪ್ರಾರಂಭ 

ವಾದವು. ಈಗಿನ ದಿನಗಳಲ್ಲಂತೂ ಈ ಪ್ರಯಾಣಗಳು ವಿದ್ವಾಂಸರ ಪ್ರತಿಷ್ಠೆ-ಗರಿಮೆಗಳ ಸಂಕೇತ 
ವಾಗುವಷ್ಟರ ಮಟ್ಟಿಗೂ ಬೆಳೆದಿರುವುದು ಸ್ವಲ್ಪ ಮಟ್ಟಿಗೆ ವಿಪರ್ಯಾಸವೆನಿಸಬಹುದಾದರೂ ಸತ್ಯದ 
ಸಂಗತಿಯಾಗಿದೆ. 

ಈ ಎಲ್ಲಾ ವಿಷಯಗಳ ಹಿನ್ನೆಲೆಯಲ್ಲಿ "ಭಾರತೀಯ ಸಂಗೀತ'ವನ್ನು ಕೇಳುವುದಷ್ಟೇ ಅಲ್ಲದೆ 
ಕಲಿಯುವುದಕ್ಕೂ ಮುಂದಾಗಿ ಬಂದ ವಿದೇಶಿಯರೂ ಹಲವರು. ಗಾಯನ ಮುಂತಾದವುಗಳ ಕಲಿಕೆಯ 
ಕಡೆ ಅವರ ಗಮನ ಹರಿದಿದ್ದರೂ ಅವರನ್ನು ಹೆಚ್ಚಿಗೆ ಆಕರ್ಷಿಸಿರುವುದು ಲಯವಾದ್ಯಗಳು. ವಿದೇಶಗಳಲ್ಲಿ 
ಈ ಲಯ ವಾದ್ಯಗಳ ಆಕರ್ಷಣೆಯನ್ನು ಮೂಡಿಸಿದ ಕೆಲವೇ ವ್ಯಕ್ತಿಗಳಲ್ಲಿ ವಿದ್ವಾನ್‌ ಟಿ.ಎ.ಎಸ್‌. ಮಣಿ 
ಗಮನಾರ್ಹರು. 1974ರಿಂದ ಹಿಡಿದು ಇಂದಿನವರೆಗೆ ಪ್ರಪಂಚದ ಬಹುಭಾಗಗಳಲ್ಲಿ ಪ್ರವಾಸ ಮಾಡಿರುವ 
ಮಣಿಯವರು ತಮ್ಮದೇ ಆದ ಕೌಶಲ್ಯ-ಜಾಣೆಗಳಿಂದ BMWS, ವಾದ್ಯ ಸಂಗೀತಗಾರರೊಡನೆಯೂ 
TOLER ಜಾಸ್‌/ಭಾರತೀಯ ಸಂಗೀತಗಳ ಅಪಾರ ಧ್ವನಿ ಮುದ್ರಿಕೆಗಳನ್ನೂ ಹೊರತಂದಿದ್ದಾರೆ. ಅವುಗಳಲ್ಲಿ 
ಸಂಗಮ್‌ (1981) - ಜರ್ಮನಿ, ಸಂಕೀರ್ಣ ಅಫ್‌ ಸಾನೆಟ್‌ (1985) - ಇಂಗ್ಲೆಂಡ್‌, ಆಮಾಲ್ಲಮ 
(1987) - ಸೈನ್‌, ಬ್ಲೂ ಗ್ಲಾಸ್‌ ಆಫ್‌ ಕೀ ಸ್ಟೋನ್‌ ರೆಕಾರ್ಡ್ಸ್‌ (1988) - ಹಾಲೆಂಡ್‌, ಚಾರ್ಲಿ 
ಮೇರಿಯಾನೋ ಅಂಡ್‌ ಕೆ.ಸಿ. (1990) - ಜರ್ಮನಿ, ಮ್ಯೂಸಿಕ್‌ ಆಫ್‌ ಇಂಡಿಯಾ ಜೈ, ಕೆ.ಸಿ.ಪಿ 
(1992) - ಯು.ಎಸ್‌.ಎ., ನಾದಸುಧಾ (1993) - ಯು.ಎಸ್‌.ಎ. ಮುಂತಾದವುಗಳು ವಿಶ್ವ 
ಖ್ಯಾತಿಯನ್ನೂ ಗಳಿಸಿದೆ. ಅವರು ಸ್ಥಾಪಿಸಿರುವ ಕರ್ನಾಟಕ ಕಾಲೇಜ್‌ ಆಫ್‌ ಪರ್ಕಷನ್‌ (ಕೆ.ಸಿ.ಪಿ) ಅನೇಕ 


10 meme ವನ್ನ ಅಭಿವ್ಯಕ್ತಿ 


ಲ 


ವಿದೇಶದಲ್ಲಿ ಮನೆ ಮಾತಾಗಿದೆ. ಮಣಿಯವರ ಪತ್ನಿ ವಿದುಷಿ ರಮಾಮಣಿಯವರೂ ಈ ವಾದ್ಯ 
ವೃಂದದಲ್ಲಿ ಹಾಗೂ ಇತರೆ ಅಂತರ್‌ರಾಷ್ಟ್ರೀಯ ಜಾಸ್‌ಬ್ಯಾಂಡ್‌ಗಳ ಜೊತೆ ಹಾಡಿ ಹೆಸರುಗಳಿಸಿದ್ದಾರೆ. 
ಅವರು ಮಾಡುತ್ತಿರುವ ಲಯವಾದ್ಯ ಪ್ರಚಾರ ವೈಖರಿಯನ್ನು ಅವರಿಂದಲೇ ತಿಳಿಯುವ ಪ್ರಯತ್ನ ಈ 
ಬಾರಿಯ "ವಿಷಯಕ?ಕ್ಕೆ ಗ್ರಾಸವಾಗಿದೆ. 


ವಿದೇಶಗಳಲ್ಲಿ ಈ ನಿಮ್ಮ ಲಯ ವಾದ್ಯಪ್ರಚಾರ ಪ್ರಾರಂಭವಾದದ್ದು ಅನಿರೀಕ್ಷಿತವೋ ಅಥವಾ 
ಪೂರ್ವ ನಿಯೋಜಿತವೋ? 


ತೀರಾ ಅನಿರೀಕ್ಷಿತವೇ. ೧೯೭೪ರಲ್ಲಿ ವೀಣಾ ವಿದ್ವಾನ್‌ ವೇಣುಮುಕುಂದ್‌ರವರು ಪ್ಯಾರಿಸ್‌, 
ಲಂಡನ್‌'ಗಳಿಗೆ ಹೋದಾಗ, ನನ್ನನ್ನು ಬಲವಂತಮಾಡಿ ಕರೆದೊಯರು. ನ ನನಗೋ ಆಗ ಇಷ್ಟವಿಲ್ಲ. ನಮ್ಮ 


ಸಂಗೀತ ಅವರಿಗೇನು ಅರ್ಥವಾಗುತ್ತೆಯೆನ್ನುವ ಮನೋಭಾವ. ಆದರೆ ಬಲವಂತಕ್ಕೆ ಹೋದೆ. ಅಲ್ಲಿ 
ಎರಡುವರೆ ತಿಂಗಳು ಕಛೇರಿ. ಹತ್ತು ವಯಸ್ಸಿನವರಿಗೇ ಬೇರೆ, ಇಪ್ಪತ್ತರ ವಯಸ್ಸಿನವರಿಗೇ ಬೇರೆ. 
ಹಿರಿಯರಿಗೇ ಬೇರೆ, ಹೀಗೆ ಯೋಜಿತವಾದ ಕಛೇರಿಗಳು ಅವು. ಅಲ್ಲಿ ನುಡಿಸುವುದಕ್ಕೆ ಮುಂಚೆ ನಾವು 
ನೀಡುತ್ತಿದ್ದ ವಿವರಣೆ. ತನಿ ಆವರ್ತನೆಗಳಿಗೆ ಅವರು ಪಡುತ್ತಿದ್ದ ಆನಂದ ಅಷ್ಟಿಷ್ಟಲ್ಲ. ಆಗ ಅವರ ಬಗ್ಗೆ 
ನನ್ನ ಭಾವನೆಯೂ ಬದಲಾಯಿತು. ಮುಂದೆ ದೇವರ ದಯೆಯಿದ್ದರೆ ತಾಳವಾದ್ಯದ್ದೇ ಪ್ರತ್ಯೇಕ ತಂಡವನ್ನು 
ತಂದು ಕಛೇರಿ ಮಾಡಬೇಕೆಂಬ ಹಂಬಲ ಆಗ ನನಗೆ ಬಂತು. ೧೯೮೦ರಲ್ಲಿ ಐ.ಸಿ.ಸಿ.ಆರ್‌ (ಇಂಡಿಯನ್‌ 
ಕೌನ್ಸಿಲ್‌ ಫಾರ್‌ ಕಲ್ಲರಲ್‌ ರಿಲೇಷನ್ಸ್‌) ಮೂಲಕ ಈ ತಂಡಕ್ಕೆ ಅಲ್ಲಿ ಪ್ರವೇಶವಾಯ್ತು. ಆಗ ಸಿಕ್ಕ ಯಶಸ್ಸು 
ಈಗಿನರವೆಗೂ ಮುಂದುವರೆಯುತ್ತಲೇ ಇದೆ. 


ಮೊದಲಬಾರಿ ವಿದೇಶದಲ್ಲಿ ನೀವು ಪರಿಚಯಿಸಿದ ವಾದ್ಯಗಳು ಯಾವುವು? 


ಮೃದಂಗ, ಘಟ, Dowd, ಮೋರ್ಚಿಂಗ್‌, ತವಿಲ್‌, ಡೋಲಕ್‌, ಡೋಲಕಿ, ಕೊನಕ್ಕೋಲು, 
ಕೋಲು ಇಷ್ಟು ವಾದ್ಯಗಳು ಆಗ ನಮ್ಮ ಜೊತೆ ಬಂದಂತಹವು. ನಂತರ ಇದೇ ವೃಂದ ಜಪಾನ್‌, 
ಆಸ್ಟ್ರೇಲಿಯಾ, ಅಮೇರಿಕಾ, ಸೌತ್‌ ಕೊರಿಯಾ ಮುಂತಾದ ಕಡೆಯೂ ಪ್ರದರ್ಶನ ನೀಡಿತು. 


ಇದುವರೆಗೆ ಎಷ್ಟು ದೇಶಗಳಲ್ಲಿ ಈ ವಾದ್ದ ಪಚಾರವನ್ನು ಮಾಡಿದ್ದೀರಿ? 


ಅದನ್ನು ಲೆಕ್ಕ ಹಾಕುವುದು ಕಷ್ಟ. ಪ್ರಪಂಚದ ಶೇಕಡಾ ೮೦ ಭಾಗ ತಿರುಗಿದ್ದೇವೆ. ಮೊನ್ನೆ ಆಫ್ರಿಕಾ 
ದಲ್ಲಿನ "ಮೊರಾಕೊ' ಎಂಬ Dodo ದೇಶ. ಅಲ್ಲಿಗೂ ಸಹ ಹೋಗಿ ಬಂದು ಬಿಟ್ಟೆ. ಮೊದಲು ಮುಸ್ತಿಂ 
ದೇಶವೆಂದು ಮನೆಯಲ್ಲಿ ಹೆದರಿದ್ದರು. ದೇವರ ದಯೆ ಅಲ್ಲೂ ಒಳ್ಳೆ ಹೆಸರು ಬಂತು. 


ವಿದೇಶದ ವೇದಿಕೆಗಳಲ್ಲಿ ನೀವು ಕೃಗೊಂಡ ಈ ವಾದ್ಯಗಳ ಪ್ರಚಾರದ ರೀತಿ-ವ್ರೆಖರಿ ಎಂಥಹುದು? 


ಮೊದಲು ನಮ ಶಾಸ್ತ್ರೀಯ ಸಂಗೀತದ ಬಗ್ಗೆ ಸಾಮಾನ್ಯ ಪರಿಚಯ ನೀಡುತ್ತೇವೆ. ನಂತರ ಶಾಸ್ತೀಯ 
ವಾದ್ಯಗಳ ಪರಿಚಯ, ಆಮೇಲೆ ಆದಿತಾಳವನ್ನು dN ಒನ್‌.ಟು.ತ್ರಿ ಹೀಗೆ ಆರವರೆಗೆ ಹಾಕಿ ಲೆಕ್ಕ 
ನೀರಸ ಅದನ್ನು ನಾವು ತದ್ದಿತ್ರೋಂನಂ ಮುಂತಾದ ಸರಳ Breed ಮುಡಿಸುತ್ತೇವೆ. ಅದರ bas 
ಅವರಿಗಾಗಿದೆಯೆಂದು ತಳದ shed ಕೆಲವು ಫ್ರೇಸ್‌ಗಳನ್ನು, ಫರ್ನ್‌ಗಳನ್ನು ನುಡಿಸಿ ಮೊಹರಾ 
ಮುಕ್ತಾಯ ಇತ್ಯಾದಿಗಳನ್ನು ನುಡಿಸುತ್ತೇವೆ. ನಾವು ಬಾಯಲ್ಲಿ ಹೇಳಿದ್ದನ್ನೇ ವಾದ್ಯದಲ್ಲಿ ನುಡಿಸುವ ರೀತಿ 
ಅವರಿಗೆ ಸಂತೋಷ ಕೊಡುತ್ತದೆ. ಮೊದಮೊದಲು ನಾವು ತಾಧೀ ಎಂದೊಡನೆ ಅವರಿಗೆ ನಗುವೂ 
ಬರುವುದುಂಟು. ವಿಲಕ್ಷಣವಾಗಿ ಅವರಿಗೆ ಇದು ತೋರುವುದೂ ಉಂಟು. ನಂತರ ನಮ್ಮ ಪರಿಚಯದ 


ಹೆಸರಾಂತ ಲಯ ವಿದ್ವಾಂಸರುಗಳನ್ನು ನಾಡಿಗೆ ನೀಡಿದೆ. ಅವರ "ತಾಳ ತರಂಗಿಣಿ' Mano 


ವಿಧಾನಗಳಿಂದ ತುಂಬಾ ಗಂಭೀರವಾಗಿ ಇದನ್ನು ಕೇಳುತ್ತಾರೆ. ಇದು ಪ್ರದರ್ಶನದ ಮೊದಲ 
ಭಾಗದಲ್ಲಿರುತ್ತದೆ. ನಂತರ ನಮ್ಮ ಶಾಸ್ತ್ರೀಯ ಕಛೇರಿಗೇ ಉಳಿದ ಸಮಯ ಮೀಸಲಾಗಿರುತ್ತದೆ. 


ಪ್ರತಿಬಾರಿ ಹೋದಾಗಲೂ ಇಂತಿಂತಹ ವಾದ್ಧ-ವಿಚಾರಗಳನ್ನು ಪುಸ್ತಾಪ ಪರಿಚಯ 
ಮಾಡಿಕೊಡಬೇಕೆಂಬ ಒಂದು ಯೋಜನೆಯೇನಾದರೂ ಇಟ್ಟುಕೊಂಡಿದ್ದೀರಾ? 


ಇದು ಆಹ್ವಾನ ಬರುವುದರ ಮೇಲೆ ಅವಲಂಬಿತವಾಗಿರುತ್ತದೆ. ಕೆಲವು ದೇಶಗಳ ಯೂನಿವರ್ಸಿಟಿ, 
ಮ್ಯೂಸಿಕ್‌ ವಿಭಾಗಗಳು ಮುಂತಾದ ಕಡೆ ಹೋದಾಗ ಅಲ್ಲಿ ನಾವು ನೀಡುವ ಪ್ರದರ್ಶನ, ಅದಕ್ಕೆ ತೆಗೆದು 
ಕೊಳ್ಳುವ ವಿಷಯಗಳೇ ಬೇರೆ. ಅಂತಹ ಕಡೆ "ಕಾಂಪ್ಲಿಕೇಟೆಡ್‌' ರೀತಿಯಲ್ಲಿ ನುಡಿಸಬೇಕಾಗುತ್ತದೆ. 
ಏಕೆಂದರೆ ಅಲ್ಲಿ ನಮ್ಮ ಶಾಸ್ತ್ರೀಯವನ್ನು ತಿಳಿದವರೂ ಇರದಿದ್ದರೂ ಡ್ರಮ್ಸ್‌ ಮುಂತಾದ ವಾದ್ಯಗಳಲ್ಲಿನ 
ಪರಿಣತರಿರುತ್ತಾರೆ. ಅವರಿಗೆ ಇಂತಹವುಗಳು ಬೇಕು. 


ಸಾಮಾನ್ನ BOLAND ಕಡೆ ಮನರಂಜನೆಯೇ ನಿಮ್ಮ ಮುಖ್ಯ ಧೇಯವಾಗಿರುತ್ತದೆಯೇ? 


ಹಾಗೇನೂ ಇಲ್ಲ. ಎಲ್ಲಾ ಕಡೆಯೂ ನಮ್ಮ ಪರಿಚಯಾತಕ್ರ ವಾದ ಮಾತುಗಳಿಂದ ಅವರಿಗೆ 
ತಿಳುವಳಿಕೆಗೂ ಆಸ್ಪದವಿರುತ್ತದೆ. ಜೊತೆಗೆ ನಮ್ಮ ವಾದ್ಯಗಳಲ್ಲಿ ಕೆಲವು ಕೊರುಪುಗಳನ್ನು ಮಾಡಿ ಒಳ್ಳೆಯ 
"ಸೌಂಡ್‌"ಗಳನ್ನು ಕೊಟ್ಟಾಗ ಅವರಿಗೆ ಸಂತೋಷವೂ ಆಗುತ್ತದೆ. ಕೆಲವರು ಆಗ ಸಂತೋಷದಲ್ಲಿ 
ಕುಣಿಯುವುದೂ ಉಂಟು. ಪ್ರಚಾರದ ಜೊತೆ ಮನರಂಜನೆಯೂ ಮುಖ್ಯವಲ್ಲವೇ? ಇಲ್ಲದಿದ್ದರೆ ಬರೀ 
ಮಾತಿನಿಂದ ಅವರಿಗೆ “ಬೋರ್‌” ಆಗುವುದಿಲ್ಲವೇ? 


ವಿದೇಶದಲ್ಲಿ ಗಾಯನ ಮುಂತಾದವುಗಳ ಕಡೆ ಆಸಕ್ತಿ ತೋರುವರು ಇರಬಹುದಾದರೂ ಅವರ 
2084, ಕಡಿಮೆ. ಆದರೆ ಲಯವಾದ್ಧಗಳ ಕಡೆಗೇ ಅವರು ಹೆಚ್ಚು ಒಲವು ತೋರುತ್ತಿರುವುದು 
ಕಂಡು ಬರುತ್ತಿದೆ. ಇದಕ್ಕೆ ಕಾರಣವೇನು? 


ಅವರಿಗೆ ಅಲ್ಲಿನ ವಾದ್ಯಗಳ "ಶಬ್ದ' ಬಹಳ ಬೇಜಾರು ತರುತ್ತಿರುವುದು ಒಂದು ಮುಖ್ಯವಾದ ಅಂಶ. 
ಹೀಗಾಗಿ ನಮ್ಮವಾದ್ಯಗಳ ಹಿತವಾದ "ನಾದ' ಹೆಚ್ಚು ಸುಖ ಎಂದು ಅವರಿಗೆ ಅರ್ಥವಾಗುತ್ತಿದೆ. ಅವರಲ್ಲೂ 
"ಅಯ'ದ ಬಗ್ಗೆ ಪಾಂಡಿತ್ಯವಿರುವರು ಇದ್ದರೂ ಅಲ್ಲಿನ ಸಂಗೀತಕ್ಕೆ ನಮ್ರತೆ ಬೇಸಿಕ್ಸ್‌ ಇಲ್ಲ. ನಮ್ಮ 
ಸಂಗೀತದಲ್ಲಿ ನಮಗೆ “ಬೇಸಿಕ್ಸ್‌' ಸಿಕ್ಕಿರುವುದರಿಂದ ನಾವು ಲಯದಲ್ಲಿ ಏನುಬೇಕಾದರೂ ಆಟವಾಡ 
ಬಹುದು. ನಾವು ನುಡಿಸುವುದನ್ನು ಕೇಳಿ ತಕ್ಷಣವೇ ಅವರು ತಮ್ಮ ವಾದ್ಯಗಳಲ್ಲಿ ಅದನ್ನೇ ನುಡಿಸುವ 
ಸಾಮರ್ಥ ಇದ್ದರೂ ನಮ್ರತೆ ಸೃಷ್ಟಿಸಿ ನುಡಿಸಲು ಅವರಿಗೆ ಕಷ್ಟ. ಜೊತೆಗೆ ನಮಲ್ಲಿ "ಲಯ' ಭಾಗಕ್ಕೆ 
ತತ್ಕಾರ ಅಥವಾ ಕೊನಕ್ಕೋಲಿನ ಬಾಷೆಯೇ ಇದೆ. ಅವರಲ್ಲಿ ಇದಿಲ್ಲ. ಬರೀ ತ್ರಿ, ಫೈವ್‌, ಸೆವೆನ್‌ 
ಎಂದೆಲ್ಲಾ ಇಟ್ಟುಕೊಂಡು ನುಡಿಸಬೇಕು. ಈ ಎಲ್ಲಾ ಕಾರಣಗಳಿಂದ ಅಲ್ಲಿನ ವಾದ್ಯಗಳಲ್ಲಿ ನಿಸ್ಟೀಮ 
ರಾದವರೂ ನಮ್ಮವಾದ್ಯಗಳ ಕಲಿಯುವಿಕೆಗೆ ಹಂಬಲಿಸುವುದುಂಟು. 


ಇನ್ನೊಂದು ವಿಷಯವೆಂದರೆ ನೀವು ಹೇಳಿದಂತೆ ಅವರ ಆಸಕ್ತಿ ಬರೀ ಲಯವಾದ್ಯಗಳಿಗೇ ಸೀಮಿತ 
ವಾಗಿಲ್ಲ. ಸಂಗೀತದ ಬಗೆಗೂ ಅಷ್ಟೇ ಇದೆ. ಅಲ್ಲಿ ನಾವು ನಮ್ಮ ಸಂಗೀತವನ್ನು ಪರಿಚಯಿಸಿದ ವಿಷಯ 
ಬಹಳ ಸ್ವಾರಸ್ಯವಾಗಿದೆ. ಅಲ್ಲಿನವರಿಗೆ ತ್ಯಾಗರಾಜ ಕೃತಿ: ಇತ್ಯಾದಿಗಳನ್ನು ಮೊದಲೇ ಹಾಡಿದರೆ 
ಅರ್ಥವಾಗುವುದಿಲ್ಲ. ಅದಕ್ಕೆ ಒಂದು ಉಪಾಯ ಮಾಡಿದೆವು. ಅಲ್ಲಿನ ವಾದ್ಯಗಳವರು ನುಡಿಸುವ 
ರಾಗಗಳನ್ನು ಹೋಲುವ ರಾಗ ನಮಲ್ಲಿ ಇದ್ದೇ ಇರುತ್ತದೆ. ಅಂತಹ ಒಂದು ರಾಗ ಕುಂತಲವರಾಳಿ ಇತ್ಯಾದಿ. 
ಇವುಗಳಲ್ಲಿ ಕೃತಿಗಳಂತೆ ಮೂರು ಭಾಗಗಳಲ್ಲಿ ಬರೀ ಸ್ವರಗಳನ್ನೇ ಬರೆದು ಆ ನೊಟೇಷನ್‌ಅನ್ನು ಅವರಿಗೂ 
ನೀಡುವುದು. ಅವರಿಗೂ ಅದನ್ನೇ ನುಡಿಸಲು ಸುಲಭವಾಗುತ್ತದೆ. ಅವರ ವಾದ್ಯಗಳನ್ನು ನಮೊಂದಿಗಿಟ್ಟು 


12 ಅನನ್ನ ಅಭಿವ್ಯಕ್ತಿ 


ಕೊಂಡು ಈ "ಫ್ಯೂಷನ್‌ಮ್ಯೂಸಿಕ್‌' ಮಾಡಿದೆವು. ಈ ರೀತಿ ಆದಮೇಲೆ ಜೊತೆ ಜೊತೆಗೇ ಸಣ್ಣದಾಗಿ 
ನೆರವಲ್‌ ಸ್ವರ ಕಲ್ಪನೆಗಳನ್ನು ಮಾಡಿ ನಂತರದ ಭಾಗದಲ್ಲಿ ನಮ್ಮ ಶುದ್ಧ ಸಂಗೀತವನ್ನೇ ಹಾಡುವುದು. 
ಅನೇಕರು ತಿಳಿದಿರುವಂತೆ ಈ ಫ್ಯೂಷನ್‌ ಮ್ಯೂಸಿಕ್‌ನಲ್ಲಿ ಅವರ ತರಹ ಏನೂ ನಾವು ಹಾಡಲಿಲ್ಲ, ನಮ್ಮ 
ಶಾಸ್ತ್ರೀಯವನ್ನೀ ಪೂರ್ತಿಯಾಗಿ ಹಾಡಿದೆವು. ಅವರನ್ನೂ ಜೊತೆಗೆ ಸೇರಿಸಿಕೊಂಡು ಹೊಸ ನಮೂನೆ 
ಕೊಟ್ಟೆವು. ಈಗ ಈ ಎಲ್ಲಾ ಪ್ರಯತ್ನಗಳಿಂದಾಗಿ ಅಲ್ಲೂ ಶುದ್ಧ ಶಾಸ್ತ್ರೀಯ ಸಂಗೀತವೇ ಬೇಕೆಂಬ ಹಂಬಲ 
ಬೆಳೆದಿದೆ. (ಇದನ್ನು ಸ್ಪಷ್ಟೀಕರಿಸಲು ಅವರು "ಶಾಸ್ತ್ರೀಯ ಸಂಗೀತವೇ ಬೇಕು' ಎಂದು ಕೋರಿ ಹಾಲೆಂಡ್‌ 
ನಿಂದ ಬರೆದಿದ್ದ ಪತ್ರವೊಂದನ್ನು ತೋರಿಸಿದರು) 

ನಿಮ್ಮ ವಾದ್ಧವೃಂದದ ಜೊತೆಗೆ ಅಲ್ಲನ ಯಾವ ಯಾವ MANY ಬಳಸುತ್ತೀರಿ? ಮತ್ತು 
ಅವುಗಳನ್ನು ನಿಮ್ಮ ವಾದನಕ್ಕೆ ಹೇಗೆ ಹೊಂದಿಸುತ್ತೀರಿ? 


ಅಲ್ಲಿ ನಾವು ಬಳಸುವ ವಿದೇಶೀ ವಾದ್ಯಗಳೆಂದರೆ ಹೆಚ್ಚಾಗಿ ‘Base’. ಅದರ ಜೊತೆಗೆ 
"ತ್ಯಾಂಬೂರಿನ್‌'. ಇದು ನಮ್ಮ ಖಂಜರಿಯಂತೆಯೇ ರೂಪವನ್ನು ಹೊಂದಿರುತ್ತದೆ. ಆದರೆ ನಮ್ಮ 
ಖಂಜಿರಕ್ಕೆ ಉಡದ ಚರ್ಮವಿದ್ದರೆ ಅದಕ್ಕೆ ಪ್ಲಾಸ್ಟಿಕ್‌ನ ಹೊದಿಕೆ, ಗಿಲಿಕೆಗಳಿರುತ್ತದೆ. ಹಾಗೆಯೇ "ಬೇಸ್‌ 
ಗಿಟಾರ್‌'. ಇದು ಗಿಟಾರ್‌ನ ರೀತಿಯಲ್ಲಿದ್ದು ಮಂದ್ರಸ್ನಾಯಿಯಲ್ಲಿ ನುಡಿಯುತ್ತಿರುತ್ತದೆ. ಇವುಗಳ ಜೊತೆಗೆ 
ಸ್ಯಾಕ್ಷಫೋರ್ನ್‌, ಕೀಬೋರ್ಡ್‌ಗಳನ್ನೂ ಬಳಸುತ್ತೇವೆ. ಇವುಗಳನ್ನು ನಮ್ಮ ವೃಂದದಲ್ಲಿ ಸೇರಿಸಿಕೊಂಡು 
ನಾಗಸ್ತರಾವಳಿ, ಯಾಗಪ್ರಿಯೆ, ಬಹುದಾರಿ, ಇತ್ಯಾದಿ ರಾಗಗಳಲ್ಲಿ ಸ್ವರಗುಚ್ಛಗಳನ್ನು ಸುಲಭವಾದ 
ತಾಳಗಳ ಚೌಕಟ್ಟಿನಲ್ಲಿ ರಚಿಸಿ ನುಡಿಸುತ್ತೇವೆ. ನಮ್ರಂತೆಯೇ ಅಲ್ಲೂ ಕೊಳಲು ಇದೆ. ಆದರೆ ಅದನ್ನು 

SoS ಬದಿಗಿಟ್ಟುಕೊಂಡು ನುಡಿಸದೆ ಮೂತಿ ಮುಂದೆ ಉದ್ದಕ್ಕಿಟ್ಟುಕೊಂಡು ನುಡಿಸುತ್ತಾರೆ. ಈ 
ಕೊಳಲೂ ನಮೊಂದಿಗೆ ಕೆಲವೊಮ್ಮೆ ಇರುತ್ತದೆ. ಇವರೆಲ್ಲರಿಗೂ ಒಂದೆರಡು "ರಿಹರ್ಬಲ್‌'ಗಳನ್ನು ನೀಡಿ 
ನಂತರ ವೇದಿಕೆ ಹತುತ್ತೇವೆ. ಒಂದು ಪ್ರದರ್ಶನವೆಂದರೆ ಅದರಲ್ಲಿ ಮೊದಲು ನಮ್ಮ ಶಾಸ್ತ್ರೀಯ ಸ್ವರಗಳ 
ನ್ನೊಳಗೊಂಡ ಒಂದು ಫ್ಯೂಷನ್‌, ನಂತರ ನಮ್ಮಪೂರ್ತಿ ಶಾಸ್ತ್ರೀಯ, ನಂತರ ಮತ್ತೊಂದು ಫ್ಯೂಷನ್ಸ್‌, 
ಮತ್ತೆ ನಮ್ಮವಾದ್ಯವೃಂದ ಹೀಗೆ ಯೋಜಿಸಿರುತ್ತೇವೆ. ಕೆಲವೊಮ್ಮೆ ಅವರೇ ಯಾವುದಾದರೊಂದು ಟ್ಯೂನ್‌ 
ಕೊಡುತ್ತಾರೆ. ಅವರೇನೇ ಕೊಡಲಿ, ಅದಕ್ಕೆ ಹೋಲುವ ಒಂದು ರಾಗ ನಮಲ್ಲಿ ಇದ್ದೇ ಇರುತ್ತದೆ. 
ಉ.ದಾ.ಗೆ ASQ ಕೊಟ್ಟ ಟ್ಕೂನ್‌ ನಮ್ಮ "ಕನ್ನಡ'ರಾಗ ಹೋಲುವಂತದ್ದು. ಆಗಲೂ ನಮ್ಮ 
ಶಾಸ್ತ್ರೀಯವನ್ನೇ ನುಡಿಸುತ್ತೇವೆ. 


ವಿದೇಶೀಯರ ಅಭಿರುಚಿ ಲಯವಾದ್ಯ್ಧಗಳ Fe ಕಲಿಕೆಗೆ ಮಾತ್ರ ಸೀಮಿತವಾಗಿರುತ್ತದೆಯೋ? 
ಅಥವಾ ಆ ವಾದ್ದಗಳ ನಿರ್ಮಾಣ WAN’ ಬಗ್ಗೆಯೂ ಆಸಕ್ಷಿ ತೋರಿಸುತ್ತಾರೋ? 


ಅವರಿಗೆ ಇರುವ ಕುತೂಹಲ ಬಹು ಮುಖ್ಯವಾದದ್ದು. ಆ ವಾದ್ಯಗಳ ಅಂಗಗಳು, ಅದಕ್ಕೆ 
ಉಪಯೋಗಿಸುವ ಪದಾರ್ಥಗಳು, ಆ ವಾದ್ಯಗಳ ಬಾಳಿಕೆ ಈ ಎಲ್ಲಾ ವಿಷಯಗಳ ಮೇಲೂ ಪ್ರಶ್ನೆ 
ಹಾಕುತ್ತಾರೆ. ಆದ್ದರಿಂದ ಈ ಎಲ್ಲಾ ವಿಷಯಗಳ ಬಗ್ಗೆ ಮೊದಲೇ ನಾವು ಸಿದ್ದರಾಗಿಯೇ ಹೋಗಬೇಕು. 
ಅನೇಕ ಯೂನಿವರ್ಸಿಟಿಗಳು ಇದರ ಬಗ್ಗೆ ನಮ್ಮಿಂದ "ವರ್ಕ್‌ಷಾಪ್‌'ಗಳನ್ನು ಮಾಡಿಸಿದೆ. ಬೇರೆ ಬೇರೆ 
ವಯಸ್ಸಿನ ಮಕ್ಕಳಿಗೂ ಈ ವಿಷಯದ ಬಗ್ಗೆ ತರಗತಿಗಳನ್ನು ತೆಗೆದು ಕೊಂಡಿದ್ದೇವೆ. 


ವಿದೇಶೀ ಲಯ MAN? ಈ ರೀತಿ ಒಡನಾಟದಿಂದ ನಮ್ಮ ಲಯ ವಾದ್ಯಗಳಿಗೆ ಲಾಭವಿದೆಯೋ, 
ಚ್ಕುತಿಯಿದೆಯೋ? ಅವರಲ್ಲಿ ನಮ್ಮಲ್ಲಿ ಏನಾದರೂ ಪರಸ್ತರ ವಿನಿಮಯ ಮಾಡಿಕೊಳ್ಳಬಹುದಾದ 
ಅಂಶವಿಗಳಿದೆಯೇ? 


ನಮ್ಮಿಂದ ಅವರಿಗೆ ಪ್ರಯೋಜನವೇ ಹೊರತು ಅವರಿಂದ ನಮಗೆ ಆಗಬಹುದಾದ ಪ್ರಯೋಜನ 
ಕಡಿಮೆ. ಅವರಲ್ಲಿ "ಡ್ರಮ್ಸ್‌'ನಲ್ಲಿರುವ ಖಚಿತಲಯ, "ಫಾಸ್ಟ್‌ನಲ್ಲಿನ "ಕ್ಲ್ಯಾರಿಟಿ' ನಾವೂ ತೆಗೆದು 
ಕೊಳ್ಳಬಹುದಾದದ್ದು. ಇನ್ನು ನಮ್ಮಿಂದ ಅವರಿಗೆ ಬೇಕಾದಷ್ಟು ಆಗುತ್ತಿದೆ. ನಮ್ಮ ಫರ್ನ್‌ಗಳು, 
ಮುಕ್ತಾಯಗಳು, ಕೊರಪುವಿಂಗಡಣೆಯನ್ನೆಲ್ಲಾ ಅವರು ಕಲಿಯುತ್ತಿದ್ದಾರೆ. ಈ ರೀತಿಯ ಈ 
ಭಾವನೆಯಿಂದ ನಮ್ಮ ಸಂಪ್ರದಾಯ ಶುದ್ದಿಗೇನೂ ಚ್ಯುತಿಯಿಲ್ಲ. 


ನಿಮಗೆ ಅಪಾರ ಸಂಖೆಯ ವಿದೇಶೀ ಶಿಷ್ಠರಿದ್ದಾರೆ. ಅವರಲ್ಲಿ ಕುತೂಹಲಕ್ಕೆ ಬರುವವರು 
ಕೆಲವರಾದರೆ ಆಳವಾದ ಆಸಕಿಯಿಂದ ಬರುವವರು ಕೆಲವರು. ಇವರಿಗೆಲ್ಲರಿಗೂ ಭಾರತೀಯರಿಗೆ 
ಹೇಳಿಕೊಡುವ ಶೈಲಿಯಲ್ಲೇ ಪಾಠ ಹೇಳಲು ಕಷ್ಟವಾಗಬಹುದು. ಈ ನಿಟ್ಟಿನಲ್ಲಿ ಇವರಿಗಾಗಿಯೇ 
ಹೊಸ ಪಾಠಾಂತರ ಪದ್ಧತಿಯೇನಾದರೂ ಮಾಡಿಕೊಂಡಿದ್ದೀರಾ? 


ಹೆಚ್ಚಾಗಿ ನನ್ನ ಬಳಿ ಬರುವವರು ಅಲ್ಲಿನ ವಾದ್ಯಗಳಲ್ಲಿ ಪರಿಚಯ, ಪಾಂಡಿತ್ಯ ಇರುವವರು. ಹೀಗಾಗಿ 
ಅವರಿಗೇ ತಿಳಿಯದ ಕೊಂಚ ಲಯಜ್ಞಾನ ಇರುತ್ತದೆ. ಕೆಲವರು ೩ ತಿಂಗಳು, ಕೆಲವರು ೬ ತಿಂಗಳು 
ಹೀಗೆ ಇಲ್ಲಿದ್ದು ಕಲಿಯುತ್ತಾರೆ. ಅವರಿಗೆ ಮೊದಲು ಸ್ವಲ್ಪ ಪ್ರಾರಂಭಿಕ ಪಾಠಗಳನ್ನು ಹೇಳಿ ನಂತರ ಜತ್ತಿ 
ನಡೆಗಳನ್ನು ಹೇಳಿಕೊಡುತ್ತೇವೆ. ಅವರಿಗೆ ಪರಿಚಯವಿರುವ ಅಲ್ಲಿನ ವಾದ್ಯಗಳಲ್ಲಿ ಇದನ್ನು ಹೇಗೆ ಅನ್ವಯಿಸಿ 
ಕೊಳ್ಳಬಹುದೆಂಬ ಸೂಕ್ಷವನ್ನೂ ಹೇಳಿಕೊಟ್ಟಾಗ ಈ ಬಗ್ಗೆ ಅವನಿಗೆ ಹೆಚ್ಚಾಗಿ ಜ್ಞಾನ ಬರುತ್ತದೆ. 
ಕೆಲವರಿಗಂತೂ ನಮ್ಮಶೈಲಿಯಲ್ಲೇ ಪಾಠ ಹೇಳಿದ್ದೇನೆ. ಅದೇ ಅಲ್ಲದೆ ಇಂಗ್ಲೀಷ್‌ನಲ್ಲಿ ಮೃದಂಗ ಪಾಠಗಳ 
ಪುಸ್ತಕಗಳನ್ನೂ ಬರೆದಿದ್ದೇನೆ. ಇವೆಲ್ಲಾ ನಮವರಿಗೆ ಅಲ್ಲಿನವರಿಗೆ ಎಲ್ಲಾ ಉಪಯೋಗವಾಗುತ್ತದೆ. 

ನಿಮ್ಮ ವಿದೇಶ ಪ್ರವಾಸದಲ್ಲಿನ ಯಾವುದಾದರೂ ಸ್ನಾರಸ್ಮಕರ ಅನುಭವವನ್ನು ತಿಳಿಸುತ್ತಿರಾ? 


ಈ ಸ್ವಾರಸ್ಯಕರ ಅನುಭವಗಳು ಬೇಕಾದಷ್ಟಿವೆ. ಜರ್ಮನಿಯಲ್ಲಿ ರೇಡಿಯೋನಲ್ಲಿ ವಿಶ್ವದ ಎಲ್ಲಾ 
ಅಗ್ರಮಾನ್ಯ ಲಯ ವಾದ್ಯಕರರೊಡನೆ ನುಡಿಸಿದ್ದು ಮುಂತಾದವು. ತಮಾಷೆಯದು ಹೇಳಬೇಕೆಂದರೆ ಒಮ್ಮೆ 
ಆಫ್ರಿಕಾದಲ್ಲೋ ಎಲ್ಲೋ ನೆನಪಿಲ್ಲ. ಒಬ್ಬಳು ಹೆಂಗಸು ನನ್ನನ್ನು ನೋಡುತ್ತಿದ್ದಂತೆ ಚಿಟ್ಟನೆ ಚೀರಿದಳು. 
ನನಗೆ ಭಯವಾಯಿತು. ಓಡಿಹೋಗೋಣವೆ ಎನ್ನಿಸಿತು. ಅವಳೂ ಓಡಿಬಿಂದಳು! ಬ್ಲಡ್‌, ಬ್ಲಡ್‌ 
ಎಂದಳು. ಎಲ್ಲಿ? ಎಂದುಕೊಂಡು ಮೈಯೆಲ್ಲಾ ನೋಡಿಕೊಳ್ಳುತ್ತೇನೆ, ಎಲ್ಲೂ ಇಲ್ಲ! ಆಗ ಅವಳು ತನ್ನ 
ತೋರುಬೆರಳಿನಿಂದ ನನ್ನ ಹಣೆಯನ್ನು ತೋರಿಸಿದಳು. ಏಕೆಂದರೆ ಆಗ ತಾನೇ ಪೂಜೆ ಮುಗಿಸಿ ಹಣೆಗೆ 
ಕುಂಕುಮವಿಟ್ಟಿದ್ದೆ!! 


ಕರ್ನಾಟಕದ ಇಂದಿನ ಯುವ ಲಯವಾದ್ಧ ವಿದ್ವಾಂಸರು ಈ ವಿದೇಶ ಪ್ರವಾಸ ಇತ್ಯಾದಿಗಳ ನಿಟ್ಟಿನಲ್ಲಿ 
ನಿಮ್ಮಿಂದ ಯಾವ ರೀತಿಯ ಪ್ರೋತ್ಸಾಹ-ಮಾರ್ಗದರ್ಶನ-ಸಹಾಯವನ್ನು ನಿರೀಕ್ಷಿಸಬಹುದು? 


ಖಂಡಿತಾ ಯಾವ ಪ್ರೋತ್ಸಾಹ ಇತ್ಯಾದಿಗಳಿಗೂ ಸಿದ್ಧನಿದ್ದೇನೆ. ಅಲ್ಲಿ ನುಡಿಸಬೇಕಾದ ಶೈಲಿಗಾಗಲಿ, 
ಅಲ್ಲಿನ ಜನರ ಜೊತೆ ಹೇಗೆ ಬೆರೆಯಬೇಕು? ಇದಕ್ಕಾಗಿ ಅವರಿಗೆ ಯಾವ ಪೂರ್ವಸಿದ್ಧತೆ ಬೇಕು? 
ಎಲ್ಲವನ್ನೂ ಸಂತೋಷವಾಗಿ ತಿಳಿಸಿಕೊಡುತ್ತೇನೆ. ಜೊತೆಯಲ್ಲಿ ಹೇಳ ಬೇಕಾದ ಕಿವಿ ಮಾತೆಂದರೆ ಎಲ್ಲಿಗೆ 
ಹೋದರೂ ನಮ್ಮತನ, ಸಂಸ್ಕೃತಿಗಳನ್ನು ಬಿಡಬಾರದು. ಅದನ್ನು ಅಲ್ಲಿಯೂ ಪ್ರತ್ಯೇಕವಾಗಿ ಉಳಿಸಿ 
ಕೊಂಡರೇನೇ ನಮಗೆ ಗೌರವ. ಅಲ್ಲಿಗೆ ಹೋಗಿ ನಾವೂ ಅವರಂತೆ ಆಡಿದರೆ ನಮ್ಮನ್ನು ನೋಡಿ ಹಾಸ್ಯ 
ಮಾಡುತ್ತಾರೆ. ಇದಕ್ಕೆ ಅವಕಾಶ ಕೊಡದಿದ್ದರೆ ಅಲ್ಲಿ ಗೌರವ ಸಂಪಾದಿಸುವುದು ಖಂಡಿತ. 


ಕೆಲವು ದೇಶಗಳಲ್ಲಿ ಇಲ್ಲಿನ ಕಲಾವಿದರನ್ನು ಕರೆಸಿ ಅವರ ವೀಸ್‌ ಪಾಸ್‌ಪೋರ್ಟ್‌ಗಳನ್ನು 
ಕಸಿದುಕೊಂಡು ಕಲಾವಿದರನ್ನು ಸಿಕ್ಕಾಪಟ್ಟೆ ದುಡಿಸಿ ಶೋಷಿಸಿದ ಸಂಗತಿಗಳಿವೆ. ಹೀಗಾದಾಗ 
ಕಲಾವಿದ ಏನು ಮಾಡಬೇಕು? 


ಇಂತಹ ಸಂಗತಿಗಳು ಮಲೇಷಿಯಾ, ಅಮೇರಿಕಾ ಮುಂತಾದವುಗಳ ಕಡೆ ನಡೆದಿದೆ. ಆದರೆ 
ಕಲಾವಿದ ಮುಂಜಾಗತೆ ವಹಿಸಿ ಕಛೇರಿ, ಪ್ರವಾಸಗಳಿಗೆ ಸರಿಯಾದ ಸಂಸ್ಥೆಗಳನ್ನು ಪ್ರಾಯೋಜನೆಗೆ 
ಹಿಡಿಯದೆ ಯಾರನ್ನೋ ನಂಬಿಕೊಂಡು ಹೋದರೆ ಈ ಗತಿಯಾಗುವುದುಂಟು. ಐ.ಸಿ.ಸಿ.ಆರ್‌. 
ಮುಂತಾದ ಕಡೆಗಳಿಂದ ಹೋದರೆ ಒಳ್ಳೆಯ ಗೌರವ, ಸೌಕರ್ಯ ಸಿಗುತ್ತದೆ. ಇದಿಲ್ಲದೆ ಯಾವುದೋ 
ಬಂಧುವನ್ನೋ, ಬಳಗವನ್ನೋ ವ್ಯಕ್ತಿಯನ್ನೋ ನಂಬಿಹೊದರೆ ಈ ತರಹದ ಗತಿಯಾಗುತ್ತದೆ. 
ಸ್ಪಾವ್ಹರ್‌ಗಳು, ಕಾಂಟ್ವ್ಯಾಕ್ಸ್‌ ಭದ್ರವಿಲ್ಲದ ಕಡೆ ಹೋಗುವುದು ಒಳ್ಳೆಯದಲ್ಲ. ಅಥವಾ ಹೀಗೆ ಹೋಗಿಯೂ 
ಏನಾದರೂ ತೊಂದರೆಯಾದರೆ ರಾಯಭಾರಿ ಕಛೇರಿಗಳಿಗೆ ತಿಳಿಸಬೇಕು. ಇದೆಲ್ಲಾ ಸಮಯ ಹಿಡಿಯುವ 
ಕೆಲಸಗಳು. ನನಗೇನೋ ಇದುವರೆಗೂ ಈ ರೀತಿಯೆಲ್ಲಾ ತೊಂದರೆ ಆಗಿಲ್ಲ. ಸಧ್ಯ ಮುಂದಕ್ಕೂ ಹೀಗೆ 
ಬೇಡಪ್ಪಾ. ಭಗವಂತನ ದಯೆಯಿರಲಿ. 


ಈ ಸಂವಾದ ಮುಗಿದಮೇಲೆ ಅವರ ವಿದೇಶ ಪ್ರಯಾಣದ ಭಾವಚಿತುಗಳನ್ನು ನೋಡುತ್ತಾ 
ಕುಳಿತೆವು. ವಿವಿಧ ಬಣ್ಣದ, ವಿವಿಧ ಕೇಶಗಳ, DAD ಭಾಹೆಗಳ ಜನರೊಂದಿಗೆ ಮಣಿಯವರ 
ತಂಡ ಬೆರೆತಿರುವ ಅಪೂರ್ವ ದೃಶ್ಯಾವಳಿಗಳು. ಒಂದೊಂದು ದೇಶದ Jz Mee ಬಣ್ಣಿಸುತ್ತಾ 
ಇದರಲ್ಲಿ ನಂದೇನಿದೆ ಎಲ್ಲಾ ಭಗವತ್ಸಪೆ ಎನ್ನುವ ಮಣಿಯವರ ಸಾತ್ತಿಕ ಮಾತುಗಳನ್ನು ಕೇಳುತ್ತಾ 
ಸೂಟ್‌, ಗಾಗಲ್ಫ್‌, ಷೂಗಳನ್ನೇ ಧರಿಸಿಯೂ ಗಂಧ, ಕುಂಕುಮಾದಿಗಳನ್ನು ಹಣೆಯಲ್ಲಿ ಧರಿಸಿರುವ 
ಮಣಿಯವರ ಭಾವಚಿತ್ರಗಳನ್ನು ನೋಡಿ, ಜಿ.ಎಸ್‌.ಎಸ್‌. ತಮ್ಮ ಮಾಸ್ಕೋ ಪ್ರವಾಸದಲ್ಲಿ ಬರೆದಿರುವ 
ದಕ್ಷಿಣ ಭಾರತೀಯನೊಬ್ಬನನ್ನು ಕಂಡ ವರ್ಣನೆ ನನ್ನ ತಲೆಯಲ್ಲಿ ಸುಳಿದಾಡಿತು. 


ಅನನ್ಮ ಅಭಿವ್ಯಕ್ತಿ 

ಸಂಗೀತ ಸರಿತಾ 

ಭಾವಜೀವಿ ತ್ಯಾಗರಾಜರು - ಬುದ್ದಿ ಜೀವಿ ದೀಕ್ಸಿತರು 

ಎಸ್‌. ಕೃಷ್ಣಮೂರ್ತಿ 

ಕುಸುಮ, ೧೪, ಜೂನ್‌, ೧೯೭೦ 


ತ್ಯಾಗರಾಜರು ಮತ್ತು ದೀಕ್ಷಿತರು ಇತರ ರಚನಕಾರರಿಂದ ಬೇರೆಯಾಗಿ ತಾವಿಬ್ಬರೇ ಹೇಗೆ 
oda eet ನಿಲ್ಲುತಾರೆ ree ದೃಷ್ಟಿಕೋಣಗಳಿಂದ ನೋಡಿದಾಗ ಎಂಬುದನ್ನು ಹಿಂದಿನ ಪತ್ರದಲ್ಲಿ 
ಪ್ರಸ್ತಾಪಿಸಿದ್ದೆ. ಇಂದಿನ ಪತ್ರದಲ್ಲಿ ಅವರಿಬ್ಬರ ಶೈಲಿಗಳಲ್ಲಿರುವ ಕೆಲವು ಪರಸ್ತರ ವ್ಯತ್ಕಾಸಗಳನ್ನು 
ವಿವರಿಸುತ್ತೇನೆ. 


ತ್ಯಾಗರಾಜರ ರಚನೆಗಳಲ್ಲಿ ಮಧ್ಯಮಕಾಲದ ಕೀರ್ತನೆಗಳು ಹೆಚ್ಚಾಗಿರುವಂತೆ ದೀಕ್ಷಿತರ ರಚನೆಗಳಲ್ಲಿ 
ವಿಳಂಬಕಾಲದ ಕೀರ್ತನೆಗಳು ಹೆಚ್ಚು. ತ್ಯಾಗರಾಜರ ಕೀರ್ತನೆಗಳು ಅಂದ, ಆಕಾರಗಳಲ್ಲಿ ಭಾವಗೀತೆಗಳನ್ನು 
ಹೋಲುವುದಾದರೆ ದೀಕ್ಷಿತರ ಕೀರ್ತನೆಗಳು ಮಹಾಕಾವ್ಯಗಳನ್ನು ಹೋಲುತ್ತವೆ. ತ್ಯಾಗರಾಜರ ಕೃತಿಗಳು 
ಗಾತ್ರದಲ್ಲಿ ಸಣ್ಣ, ಪ್ರವಾಹದಲ್ಲಿ ತಿಳಿ, ರುಚಿಯಲ್ಲಿ ದ್ರಾಕ್ಲಾಪಾಕ. ದೀಕ್ಷಿತರ ಕೃತಿಗಳು ಪ್ರಮಾಣದಲ್ಲಿ 
ವಿಶಾಲ, ಪ್ರವಾಹದಲ್ಲಿ ಘನ, ರುಚಿಯಲ್ಲಿ ನಾರಿಕೇಳ ಪಾಕ. ತ್ಯಾಗರಾಜರ ಸಾಹಿತ್ಯ ಸರಳ, ಮೃದು 
ಮಧುರ, ಅಲ್ಲಲ್ಲಿ ರೂಢಿ ಭಾಷೆಯ ಬಳಕೆಯೂ ಉಂಟು. ದೀಕ್ಷಿತರ ಸಾಹಿತ್ಯ ವಿದ್ವತ್ರೂರ್ಣ, ಧ್ವನ್ಯಾತಕ್ರ. 


ಇವರಿಬ್ಬರ ಶೈಲಿಗಳಲ್ಲಿ ಈ ರೀತಿಯ ವ್ಯತ್ಮಾಸಗಳಿರಲು ಕಾರಣಗಳೂ ಇಲ್ಲದೇ ಇಲ್ಲ. 


ತ್ಯಾಗರಾಜರು ಭಾವಜೀವಿಯಾದರೆ ದೀಕ್ಷಿತರು ಬುದ್ದಿಜೀವಿ. ಈ ಚಿತ್ತವೃತ್ತಿಯಲ್ಲಿನ ವ್ಯತ್ಮಾಸ ಅವರ 
ಶೈಲಿಗಳ ae ತನ್ನ ಮುದ್ರೆಯನ್ನು ಒತ್ತುವುದರ ಜೊತೆಗೆ ಭಗವತ್ತಾಕ್ಷಾತ್ಸಾರದ ವಿಷಯದಲ್ಲೂ ಅವರ 
ದೃಷ್ಟಿಪಥ ಕವಲೊಡೆಯುವಂತೆ ಮಾಡಿತು. ಇಬ್ಬರೂ ಪರಮ ದೈವಭಕ್ತರು; ಸರ್ವದಾ ಭಗವಧ್ಯಾನದಲ್ಲಿ 
ನಿರತರಾಗಿದ್ದವರು, ನಿಜ. ಆದರೆ ಆ ಭಕ್ತಿಯ oe BODO ಇಬ್ಬರ ರೀತಿನೀತಿಗಳೂ ಬೇರೆ. ತ್ಯಾಗರಾಜರ 
ಪಾಲಿಗೆ ಶ್ರೀರಾಮ ಕೇವಲ SHo,85 ಕಲನೆಯಾಗಿರಲಿಲ್ವ ಸಜೀವ ಮೂರ್ತಿಯಾಗಿ. ಅವರ 
ಅಂತರ್ದ್ಯಷ್ಟಿಗೆ ಶ್ರೀರಾಮ ಒಮ್ಮೆ ಆಪ್ಪಸಖನಾಗಿ, ಒಮೆ ಮುಗ್ಗ ಹಸುಳೆಯಗಿ, ಒಮ್ಮೆ 
ಅಯೋಧ್ಯಾಪತಿಯಾಗಿ ಗೋಚರಿಸುತ್ತಿದೆ. ಅವನನ್ನು ಹೇಗೆ ಹೇಗೆ ಕಂಡರೂ ಹಾಗೆ ಹಾಗೆ na 
ವರ್ತಿಸಿದರು, ಅವನನ್ನು ಪ್ರೀತಿಸಿದರು; "ಅವನೊಡನೆ ಸರಸ ಸಲ್ಲಾಪ ಮಾಡಿದರು, ಅವನನ್ನು ಕಂಡು 
ಮುನಿಸಿಕೊಂಡರು; ಜಗನ್ನಿಯಾಮಕನೆಂದು ಅವನನ್ನು ಆರಾಧಿಸಿದರು; ಅವನೇ ತಮ್ಮ ಸರ್ವಸ್ವ ಎಂದು 
ನಂಬಿದರು. ಭಾವುಕರಾದ ತಾಗರಾಜರಿಗೆ ಸಂತೋಷವಾಗಲಿ ಸಂಕಟವಾಗಲೀ ಆಸೆಯಾಗಲೀ ನಿರಾಸೆ 
ಯಾಗಲೀ ಒತ್ತರಿಸಿಬಂದಾಗ ಅವರ ಹೃದಯ ತುಂಬ ಬರುತ್ತಿತ್ತು. ಮಗುವಿನಂತೆ ಕುಣಿದಾಡುತಿದ್ದರು, 
ನಗುತಿದರು, ಅಿಳುತ್ತಿದರು, ತಮ್ಮನ್ನು sate ಖಂಡಿಸಿ ಕೊಳ್ಳುತ್ತಿದ್ದರು, ರಾಮಚಂದ್ರನನ್ನೇ ಶಪಿಸುತ್ತಿದ್ದರು! 
ಇಂತಹ ಭಾವೋದ್ರೇಕ ಸನ್ನಿವೇಶಗಳಲ್ಲಿ ಹೊರಹೊಮಿದ ಸರ- ಸಾಹಿತ್ಯ ವಾಹಿನಿ ಅವರ ಅಂತರಂಗದ 
ಪ್ರತಿ ಛಾಯೆಯಾಯಿತು. ಅವರ ಕೃತಿಗಳು ಜೀವಂತ ತತೆಗಳಾದವು. ಕೇಳಿದೊಡನೆಯೇ ಅವರ ನಮ್ಮ 
ಹೃದಯಗಳು ಒಂದಾಗಿ ಬೆರೆಯುವಷ್ರು ಹೃದಯಸ್ಪರ್ಶಿಯಾದವು. ತ್ಯಾ ಗರಾಜರು ಲೋಕಪ್ರಿಯರಾದರು. 


ದೀಕ್ಷಿತರು ಸ AOA, ತದಲ್ಲಿ ಉದ್ದಾಮಪಂಡಿತರು. ವೇದಪಾರಂಗತರು. ಧಾರ್ಮಿಕ ಬುದ್ದಿಯುಳ್ಳವರು. 
ಅಂತರಗಂಗೆಯಂತೆ ಇವರ ಭಕ್ತಿ ಅಂತರ್ಮುಖಿ. ಯೋಗಾಭ್ಯಾಸ ವಶಾರದರಾದ ದೀಕ್ಷಿತರು 

“ತಿರುವಾರೂರು ಯೋಗೀಶ್ವರ” ಎಂತಲೇ ಪ್ರಸಿದ್ಧರಾಗಿದ್ದವರು. ಧ್ಯಾನಾಸಕ್ತರಾಗಿ ಕುಳಿತಾಗ ಅನೇಕವೇಳೆ 
ಭಾವ ಸಮಾಧಿಯಲ್ಲಿ ತಮ್ಮನ್ನು ತಾವೇ ಮರೆಯುತ್ತಿದ್ದರು. ಹಾಗೆ ಭಾವ ಸಮಾಧಿಸ್ಪರಾಗುತ್ತಿದ್ದಾಗ 
ಪರಶಿವ, ಸುಬ್ರಹ್ಮಣ್ಯ, ವಿಫ್ಲೇಶ್ವರ, ಲಕ್ಷ್ಮಿ ಸರಸ್ವತಿ, ರಾಮಕೃಷ್ಣ ಹೀಗೆ ಯಾವುದಾದರೊಂದು ದೇವತಾ 
ಸ್ತರೂಪವನ್ನು ತಮ್ಮ ಹೃದಯಕಮಲದಲ್ಲಿ ಪ್ರತಿಷ್ಠಾಪಿಸಿಕೊಳ್ಳುತ್ತಿದ್ದರು. ಭಗವಂತನ ದಿವ್ಯಸಾನ್ನಿಧ್ಯದಲ್ಲಿ 
ಐಹಿಕ ಪ್ರಪಂಚದ ಕಪ್ಪ, NWT, ಸುಖ ಸಂತೋಷಗಳನ್ನು ಮರೆಯುತ್ತಿದ್ದರು. ಸ್ವರ್ಗಸುಖವನ್ನನುಭವಿಸು 
ತ್ತಿದರು. ಭಾವ ಸಮಾಧಿಯಿಂದ ಎಚ್ಚೆತ್ತಾಗ ಅವರ್ಣನೀಯವಾದ ಆ ಆನಂದವೇ ಕಣ್ಣ ಮುಂದೆ 
ನಿಲ್ಲುತ್ತಿತ್ತು. ತಮ್ಮಲ್ಲೇ ತಾವು ಭಗವಂತನನ್ನು ಕಂಡಾಗ ತತ್ವ ಜ್ಞಾನಿಗಳು ಅನುಭವಿಸುವ ಆನಂದದಂತೆ 
ಇವರ ಆನಂದ. ಆ ಬ್ರಹಾನಂದವೇ ದೀಕ್ಷಿತರ ರಚನೆಗಳೊಳಗಿನ ಹೂರಣ. ಇದರಿಂದಾಗಿ ದೀಕ್ಷಿತರ 
ಕೀರ್ತನೆಗಳು ಐಹಿಕ ಪ್ರಪಂಚದಿಂದ ನಮನ್ನು ಸೆಳೆದು ಬೇರೊಂದು ಶಾಂತಿ ಸಮಾಧಾನಗಳ ಲೋಕಕ್ಕೆ 
ಕರೆದೊಯ್ಯುತ್ತವೆ. ತ್ಯಾಗರಾಜರ ಕೀರ್ತನೆಗಳಲ್ಲಿ ಕರುಣರಸ ಪ್ರಧಾನವಾದರೆ ದೀಕ್ಷಿತರ ಕೀರ್ತನೆಗಳಲ್ಲಿ 
ಶಾಂತಿ ರಸ ಪ್ರಧಾನ. ತ್ಯಾಗರಾಜರ ರಚನೆಗಳು ಪಂಡಿತಪಾಮರರಾದಿಯಾಗಿ ಎಲ್ಲರಿಗೂ 


ಮೆಚ್ಚುಗೆಯಾದವು. ದೀಕ್ಷಿತರ ಕೀರ್ತನೆಗಳು ರಸಿಕರಿಗೆ, ಪಂಡಿತ ವರ್ಗಕ್ಕೆ ಮಾತ್ರ ಮೀಸಲಾದವು. 


ಹೃದಯದ ಭಾವಗಳನ್ನು ಹೊರಹೊಮ್ಮಿಸಲು ಭಾವಗೀತೆಯ ಶೈಲಿ ಉಚಿತವೆನಿಸಿತು 
ತ್ಯಾಗರಾಜರಿಗೆ. ರಸಜ್ಞಾನ ಪಾಂಡಿತ್ಯ ಪ್ರಭೆಗಳು ಪ್ರವಹಿಸಲು ಮಹಾ ಕಾವ್ಯದ ಮಾರ್ಗ ಅಗತ್ಯವಾಯಿತು 
ದೀಕ್ಷಿತರಿಗೆ. 


ರಾಗದ ಸ್ವರೂಪವನ್ನು ಅಮೂಲಾಗ್ರವಾಗಿ ಚಿತ್ರಿಸುವುದೇ ದೀಕ್ಷಿತರ ಮುಂದಿದ್ದ ಗುರಿ. ಈ 
ಕಾರಣದಿಂದ ಅವರ ಕಲ್ಪನೆಯ ಸೀಮಾರೇಖೆ ವಿಶಾಲವಾಗ ಬೇಕಾಯಿತು. ಇವರ ರಚನೆಗಳು ಸಾಮಾನ್ಯ 
ಜನರಿಗೆ ಬೇಸರತರಬಹುದಾದಷ್ಟು ದೀರ್ವವಾದವು. ಆದರೆ ರಸಿಕರ ಪಾಲಿಗೆ ಅವು ರಸದ ಮುಡುಗಳು. 
ತ್ಯಾಗರಾಜರಿಗಾದರೋ ಒಂದೇ ಕೀರ್ತನೆಯಲ್ಲಿ ರಾಗವನ್ನೆಲ್ಲಾ ಚಿತ್ರಿಸಿ ಅದರ ಎಲ್ಲ ಛಾಯೆಗಳನ್ನೂ 
ಒಡಮೂಡಿಸಬೇಕೆಂಬ ಧೈ್ಯೇಯವಾಗಲೀ ಅಗತ್ಯವಾಗಲೀ ಇರಲಿಲ್ಲ. ಒಂದು ಕೀರ್ತನೆಯಲ್ಲಿ ಒಂದು 
ಭಾವ, ಆ ಭಾವವನ್ನು ಸೆರೆಹಿಡಿಯಲು ಬೇಕಾದುದು ರಾಗದ ಯಾವುದೋ ಒಂದು ಛಾಯೆ. ಆ 
ಛಾಯೆಯಷ್ಟನ್ನೇ ಎತ್ತಿ ತೋರಿಸಿ ರಾಗ ಭಾವ ಮತ್ತು ಸಾಹಿತ್ಯ ಭಾವಗಳನ್ನು ಸಮನ್ವಯಗೊಳಿಸುವುದು 
ತ್ಯಾಗರಾಜರ ಮುಂದಿದ್ದ ಗುರಿ. ಇದರಿಂದಲೇ ಅವರ ಕೀರ್ತನೆಗಳು ಗರಿಗರಿಯಾಗಿ, ಸಮಗಟ್ಟಾಗಿ, 
ಅಡಕವಾಗಿ ರೂಪಗೊಳ್ಳಲು ಸಾಧ್ಯವಾಯಿತು. ದೀಕ್ಷಿತರ ಒಂದು ರಚನೆಯಲ್ಲಿ ದೊರಕುವ ರಾಗದ ವಿವಿಧ 
ಭಾವಗಳನ್ನು ತ್ಯಾಗರಾಜರಲ್ಲಿ ಕಾಣಬೇಕಾದರೆ ಆ ರಾಗದಲ್ಲಿ ಅವರು ಮಾಡಿರುವ ನಾಲ್ಕಾರು ರಚನೆಗಳನ್ನು 
ನೋಡಬೇಕು ಎಂದು ಹೇಳುವುದಕ್ಕೆ ಇದೇ ಕಾರಣ. 


ಇನ್ನು ಇವರಿಬ್ಬರ ರಚನೆಗಳ ಕಾಲ ಪ್ರಮಾಣದಲ್ಲಿರುವ ವ್ಯತ್ಕಾಸಕ್ಕೆ ಕಾರಣವೇನೆಂದು ನೋಡೋಣ. 
ತ್ಯಾಗರಾಜರಿಗೆ. ಮಧುರವಾದ ಶಾರೀರ ಇದ್ದಿತು. ದೃತಕಾಲದಲ್ಲಿ ಚೆನ್ನಾಗಿ, ಅನಾಯಾಸವಾಗಿ 
ಮಡಿಯುತ್ತಿತ್ತು. ಅವರು ರಚಿಸಿ ಹಾಡಿದ ಕೀರ್ತನೆಗಳು ಅವರ ಶಾರೀರ ಧರ್ಮಕ್ಕೆ ಅನುಗುಣವಾಗಿ ತಾನೇ 
ಇರಬೇಕು? ಎಂತಲೇ ಅವರ ರಚನೆಗಳ ಕಾಲ ಪ್ರಮಾಣ ತ್ವರಿತಗೊಂಡಿತು. ಮೇಲಿಂದ ಮೇಲೆ ಉಕ್ಕಿ 
ಬರುತ್ತಿದ್ದ ಭಾವ ವಿಶೇಷಗಳನ್ನು ಹೊರಗೆಡಹಲು ತ್ಯಾಗರಾಜರಿಗೆ ದೃತಕಾಲ ಅನುಕೂಲವೆನಿಸಿತು. 
ದೀಕ್ಷಿತರು ವೈಣಿಕರು, ವೀಣೆಯೊಂದಿಗೆ ದನಿಗೂಡಿಸಿ ಹಾಡುತ್ತಿದ್ದರು. ಆದುದರಿಂದ ಅವರ ರಚನೆಗಳ 
ಕಾಲಪ್ರಮಾಣ ವಿಳಂಬವಾದುದು ಅನಿವಾರ್ಯವಾಯಿತು. ಅವರ ಶಾಂತಚಿತ್ತತೆಗೆ, ನೆಮ್ಮದಿಯ 
ಮನೋವೃತ್ರಿಗೆ ಈ ನಡೆಯೇ ಸೂಕ್ತವೆನಿಸಿತು. 


ಸಂಗತಿಗಳ ಮೂಲಕ ಕೀರ್ತನೆಗಳ ಭಾವ ಸೌಂದರ್ಯವನ್ನು ಪುಷ್ಟಿ ಗೊಳಿಸಿದ ಕೀರ್ತಿ 
ತ್ಯಾಗರಾಜರದು. ಕೈಗೆ ಎತ್ತಿಕೊಂಡ ರಾಗದ ಒಂದು ತುಣುಕನ್ನೇ ಹತ್ತಾರು ಬಗೆಯಲ್ಲಿ ಹಾಡಿ ಬೆಳೆಸಿ, 


ಬಳಸಿ ಪ್ರಾರಂಭಮಾಡಿದ ಸ್ಥಳಕ್ಕೇ ಬಂದು ಸೇರುವುದು ಕಲ್ಪನಾಶಕ್ತಿಯ ಒಂದು ವಿಲಾಸ. ಉತ್ತಮ 
ಶಾರೀರ ಸೌಕರ್ಯವನ್ನು ಪಡೆದಿದ್ದ ತ್ಯಾಗರಾಜರು ಈ ವಿಲಾಸಮಗ್ಗರಾದರು. 


ವೀಣೆ ಗಮಕಪ್ರಧಾನವಾದ ವಾದ್ಯ, ವಿಳಂಬಕಾಲಕ್ಕೆ ಎತ್ತಿದ್ದು. ವೈಣಿಕರಾಗಿದ್ದ ದೀಕ್ಷಿತರಿಗೆ ವಿಳಂಬ 
ನಡೆಯಲ್ಲೂ ಗಮಕ ಪ್ರಯೋಗಗಳಲ್ಲಿಯೂ ಆಸಕ್ತಿ, ಅಧಿಕಾರಪ್ರಾಪ್ತವಾದದ್ದು ಸ್ವಾಭಾವಿಕ. ಈ ಗಮಕ 
ವಿಶೇಷ ದೀಕ್ಷಿತ ರಚನೆಗಳ ಲಾವಣ್ಯನಿಧಿಯಾಯಿತು. 


ತ್ಯಾಗರಾಜರ ಕೀರ್ತನೆಗಳಲ್ಲಿ ಬಹುಭಾಗ ತೆಲುಗು ಭಾಷೆಯಲ್ಲಿದೆ. ಅಲ್ಲೊಂದು ಇಲ್ಲೊಂದು 
ಸಂಸ್ಕೃ ತದಲ್ಲಿದೆ. ಇದಕ್ಕೆ ವಿರುದ್ಧ ದೀಕ್ಷಿತರ ಕೀರ್ತನೆಗಳು. ಅವರ ಕೀರ್ತನೆಗಳೆಲ್ಲ ಪ್ರಾಯಿಕವಾಗಿ 
ಸಂಸ್ಕೃ ತದಲ್ಲಿವೆ: chao ಅಲ್ಲೊಂದು ತೆಲುಗು ಭಾಷೆಯಲ್ಲಿದೆ. ಹೃದಯದ ಭಾವತರಂಗಗಳನ್ನು 
ಪ್ರಕಟಿಸಲು ಲಲಿತವಾದ ತೆಲಗು ಭಾಷೆಯೇ ಸೂಕವೆನಿಸಿತು ತ್ಲಾಗರಾಜರಿಗೆ. ಘನತೆ, ಗಾಂಭೀರ್ಯ 
ವರ್ಣನಾಕೌಶಲ, ಇವುಗಳಲ್ಲಿ ದೀಕ್ಷೆಹೊಂದಿದ್ದ ದೀಕ್ಷಿತರಿಗೆ ಸಂಸ್ಕೃ ಸರಿ ಎನಿಸಿತು. 


ತ್ಯಾಗರಾಜರ ಪಂಥವೇ ಬೆರೆ, ದೀಕ್ಷಿತರ ಪಂಥವೇ ಬೇರೆ ಎನ್ನುವವರು ಇವರಿಬ್ಬರ ನಡುವೆ 
ತೋನುವ ಇನ್ನೊಂದು ರೀತಿಯ ವ್ಯತ್ಯಾ ಸವನ್ನು ಮುಂದು ಮಾಡುತ್ತಾರೆ. ಇದನ್ನು ನಾನು ಒಪ್ಪುವುದಿಲ್ಲ 
ಎಂದು ಈಗಾಗಲೇ ನಿನಗೆ ತಿಳಿಸಿದ್ದೇನೆ. ಈ ವಿಷಯ ಮುಂದಿನ ಪತ್ರದಲ್ಲಿ. ಏಕೆಂದರೆ ಈಗಾಗಲೇ ಈ 
ಪತ್ರ ದೀಕ್ಷಿತರ ಕೀರ್ತನೆಯಂತೆ ಸ್ವಲ್ಪ ಲಂಬ ಮತ್ತು ಕ್ಲಿಷ್ಪವಾಯಿತೋ ಏನೋ ಎಂದು ದಿಗಿಲಾಗಿದೆ. ನಿನ್ನ 
ಅಭಿಪ್ರಾಯಕ್ಕಾಗಿ ಎದುರು ನೋಡುತಿರುತ್ತೇನೆ. ಹಾಗ ಸರಸ್ವತೀ ಮನೋಹರೀ ರಾಗದಲ್ಲಿ 
ತ್ಯಾಗರಾಜರ 33 “ಎಂತವೇಡುಕೊಂದು ರಾಘವ" ಪಾಠವಾಗಿದೆಯೇ ಎಂಬುದನ್ನು ತಿಳಿಸು. 


(ಮುಂದುವರಿಯುತ್ತದೆ) 

ಪರ್ಕಸೀವ್‌ ಆರ್ಟ್ಸ್‌ ಸೆಂಟರ್‌ ಮತ್ತು ಬಾರತೀಯ DB, ಭವನ 
ರುಕ್ಕಿಣಿ ಶ್ರೀನಿವಾಸನ್‌ ದತ್ತಿ ಕಾರ್ಯಕ್ರಮ 
ನಾಂಕ 7-2-2000ರಂದು ಸಂಜೆ 6 ಗಂಟೆಗೆ 


ವಿದುಷಿ ಎಚ್‌. ಎನ್‌. ಮೀರಾ - MAW; ವಿದ್ವಾನ್‌ ಟಿ. ಎಸ್‌. ಕೃಷ್ಣಮೂರ್ತಿ - ಪಿಟೀಲು | 
ವಿದ್ವಾನ್‌ ಆರ್‌. ಶ್ರೀನಿವಾಸನ್‌ - ಮೃದಂಗ; ವಿದ್ವಾನ್‌ ಗಿರಿಧರ ಉಡುಪ - ಘಟ 


ಶ್ರೀ ತಾಗರಾಜಗಾನ ಸಭಾ ಟ್ರಸ್ಟ್‌ರಿ) 
ಮತ್ತು ಶ್ರೀ ಮೂಕಾಂಬಿಕ ತಾಳವಾದ್ಯ ಸಂಗೀತ ಕಲಾಶಾಲಾ 
ದಿ. 12-2-2000 ಶನಿವಾರ ಸಂಜೆ 5 ಗಂಟೆಗೆ 


ವಿ॥ ಸಿ. ರಾಮದಾಸ್‌ - ಹಾರ್ದೋನಿಯಂ; ವಿ॥ ಜೆ.ಕೆ. ಶ್ರೀಧರ್‌ - ಪಿಟೀಲು; 
DU ಚೆಲವರಾವ್‌ - ಮೃದಂಗ; ವಿಟ ಗಿರಿಧರ ಉಡುಪ - ಘಟ. 
ದಿ. 13-2-2000 ಭಾನುವಾರ 
ಶ್ರೀ ಪುರಂದರ ಮತ್ತು ಪ್ರೀ ತ್ಯಾಗರಾಜರ ಆರಾಧನೆ 
ಬೆಳಗ್ಗೆ 7 ಗಂಟೆಗೆ ಊಂಛ ವೃತ್ತಿ; 10.30ಕ್ಕೆ ಪಂಚರತ್ನ ಕೀರ್ತನೆಗಳ ಗೋಷ್ಠಿ ಗಾಯನ. 


ದಿ. ನಾರಾಯಣಸ್ವಾಮಿರಾವ್‌ ಮತ್ತು ಶ್ರೀರಾಮನವಮಿ 
ಬಿ.ವಿ.ಕೆ. ಶಾಸ್ತ್ರ 


ಶ್ರೀರಾಮನವಮಿ ಭಾರತದ ಬಹು ಭಾಗಗಳಲ್ಲಿ ಒಂದು ಉತ್ಪ್ತವ. ಆಯಾ 
ಪ್ರಾದೇಶಿಕ ಸಂಪ್ರದಾಯ ಗಳಿಗೆ ಅನುಸಾರವಾಗಿ ಉತ್ಸವದ ಸ್ವರೂಪ ಇರುವುದು 
ಸಹಜ. ದಕ್ಷಿಣ ಭಾರತದಲ್ಲಿ ಒಂದು ಧಾರ್ಮಿಕ ವಿಧಿಯಂತೆ ಆಚರಿಸಿದರೆ, ಉತ್ತರ 
ಭಾರತದಲ್ಲಿ ಅದೊಂದು ರೀತಿಯ ಜನತಾ ಉತ್ಸವ. ದಕ್ಷಿಣ ಭಾರತಲ್ಲಿ ಶ್ರೀ ರಾಮನ ಹುಟ್ರು ಒಂದು ಹಡಗರವಾದ 
ವಾತಾವರಣವಾದರೆ, ಉತ್ತರ ಭಾರತದಲ್ಲಿ ಉತ್ಸವವು ರಾವಣನ ವಧೆಯಲ್ಲಿ ಅಂತ್ಯಗೊಳ್ಳುತ್ತದೆ. ಕರ್ನಾಟಕದಲ್ಲಿ 
ಬಹು ಕಾಲದಿಂದಲೂ ಶ್ರೀರಾಮನವಮಿ ಉತ್ಸವ ಆಚರಣೆಯಲ್ಲಿದೆ. ಬಹುತೇಕ ಯಾವ ಊರಿನಲ್ಲಿಯೇ ಆಗಲಿ, 
ಅದು ಪಟ್ಟಣವೆ ಆಗಲಿ ಅಥವ ಗ್ರಾಮವೇ ಆಗಲಿ, ಒಂದು ರಾಮಮಂದಿರ ಇದ್ದೇ ಇರುತ್ತಿತ್ತು. ಅದನ್ನು ಭಜನೆ 
ಮಂದಿರವೆಂದೂ ಹೇಳಲಾಗುತ್ತಿತ್ತು. ಅಲ್ಲಿ ಪ್ರತಿ ಶನಿವಾರ ಗೋಷ್ಠಿಗಾನದ ರೂಪದಲ್ಲಿ ಭಜನೆ ಆಗುವುದೇ ಅಲ್ಲದೆ 
ಬಿಡಿ ದಿವಸಗಳಲ್ಲಿ ಆಧ್ಯಾತಿಕ ಕಾರ್ಯಕ್ರಮಗಳೂ ನಡೆಯುತ್ತಿತ್ತು. ರಾಮನವಮಿ ಸಮಯದಲ್ಲಿ ಬಹುತೇಕ ಒಂಬತ್ತು 
ದಿವಸಗಳ ಕಾರ್ಯಕ್ರಮ ಪ್ರತಿ ನಿತ್ಯವೂ ಪೂಜೆ, ರಾಮಾಯಣ ಪಠಣ, ಸಾಯಂಕಾಲ ಗಮಕ, ಹರಿಕಥೆ, ಈ 
ರೂಪದಲ್ಲಿ ಉತ್ಸವವನ್ನು ಆಚರಿಸಲಾಗುತ್ತಿತ್ತು. ಇದಕ್ಕೆ ಯಾವಾಗಲೋ ಸಂಗೀತವು ಬಂದು ಸೇರಿಕೊಂಡಿತು. ಈ 
ರಾಮನವಮಿಯನ್ನು ಸಂಗೀತೋತ್ಸವದ ರೂಪಕ್ಕೆ ತಂದವರು ಮೈಸೂರು ಸದಾಶಿವರಾಯರು ಎಂದು 
ಹೇಳಲಾಗಿದೆ. ಅದೇನೇ ಇರಲಿ, ಸಂಗೀತವು ಪ್ರವೇಶ ಮಾಡಿದ ಮೇಲೆ, ಉತ್ತವಕ್ಕೆ ಒಂದು ಹೊಸ ಸ್ವರೂಪವು 
ಬಂದಿತು. ಸಂಗೀತಗಾರರು ಒಂದು ಕಡೆ ಕಲೆಯುವಂತಾಯಿತು. ಸಂಗೀತ ಸಾಮರ್ಥ್ಯವನ್ನು ಸಾರ್ವಜನಿಕರಿಗೆ 
ಪರಿಚಯ . ಮಾಡಿಸಲು ಅವಕಾಶವಾಯಿತು. ಈ ಸಂಗೀತೋತ್ಸವಗಳಿಗೆ ಹೆಸರುವಾಸಿಯಾದ ಅನೇಕ 
ರಾಮಮಂದಿರಗಳು ಇದ್ದವು. ಈ ಉತ್ಸವದ ರೀತಿಯಲ್ಲಿ ಎರಡು ಭಾಗವಾದಂತೆ ಅನುಭವವಾಗುತ್ತಿತ್ತು. 
ಪರಂಪರೆಯಿಂದ ಬಂದ ಆಧ್ಯಾತ್ಮಿಕ ವಾತಾವರಣವೇ ಪ್ರಧಾನವಾಗಿದ್ದ ರೀತಿಯ ಉತ್ಸವಗಳು, ಪ್ರಾಯಶಃ 
ಗ್ರಾಮಾಂತರ ಮತ್ತು ಸಣ್ಣ ಊರುಗಳಿಗೆ ಸೀಮಿತಗೊಂಡವು. ನಗರಗಳ ರಾಮೋತ್ಸವಗಳಲ್ಲಿ ಸಂಗೀತವು 
ಪ್ರಧಾನವಾಯಿತು. ನಿದರ್ಶನವಾಗಿ ಮೈಸೂರಿನ ಸಂತೆಪೇಟೆಯ ರಾಮ ಮಂದಿರ, ಕುಂಚಟಿಗರ ರಾಮಮಂದಿರ, 
ಪ್ರಸನ್ನ ಸೀತಾ ರಾಮ ಮಂದಿರ, ಬೆಂಗಳೂರಿನ ಅಲಸೂರು ಪೇಟೆ ಶ್ರೀ ರಾಮಮಂದಿರ, ಮಲ್ಲೇಶ್ವರದ ಶ್ರೀ ರಾಮ 
ಮಂದಿರ, ಇವುಗಳಲ್ಲಿ ನಡೆಯುತ್ತಿದ್ದ ಶ್ರೀ ರಾಮ ನವಮಿ ಸಂಗೀತೋತ್ಸವಗಳು ಪ್ರಸಿದ್ದವಾದುವು. ಇವುಗಳಲ್ಲಿ 
ಸ್ಥಳೀಯ ಮತ್ತು ಪರಸ್ಥಳದ ವಿದ್ವಾಂಸರುಗಳು ಪಾಲುಗೊಂಡು ಸಂಗೀತ ಕೈಂಕರ್ಯವನ್ನು ನಡೆಸಿ, ರಸಿಕ ಜನಕ್ಕೆ 
ಸಂತೋಷ ಉಂಟು ಮಾಡುತ್ತಿದ್ದರು. 


ಈ ರೀತಿಯ ಸ್ಥಿರವಾದ ಮಂದಿರಗಳೇ ಅಲ್ಲದೆ, ರಾಮನವಮಿಯ ಸಂದರ್ಭದಲ್ಲಿಯೇ, ರಾಮ 
ನವರಾತ್ರಿಯನ್ನು ಆಚರಿಸುವ ಕೆಲವು ಸಂಸ್ಥೆಗಳೂ ಇದ್ದವು. ಈ ಉತ್ಪವಕ್ಕಾಗಿಯೇ ಒಂದು ಪ್ರತ್ಯೇಕ ಚಪ್ರರವನ್ನು 
ಹಾಕಿ, ಅಲ್ಲಿ ಸಂಗೀತ ಕಚೇರಿಗಳನ್ನು ನಡೆಸುತ್ತಿದ್ದರು. ಉತ್ತವದ ನಂತರ ಚಪ್ಪರವನ್ನು ತೆಗೆಯುವುದು, ಅದು ಮತ್ತೆ 
ಏಳಬೇಕಾದರೆ ಮುಂದಿನ ವರ್ಷವೇ. ಇದು ಎಲ್ಲ ಸಣ್ಣ ದೊಡ್ಡ ಊರುಗಳಲ್ಲಿ ನಡೆಯುತ್ತಿದ್ದ ಪದ್ಧತಿ. 
ಬೆಂಗಳೂರಿನಲ್ಲಿಯೂ ಈ ರೀತಿಯ wade ಎದ್ದು ರಾಮೋತ್ಸವ ನಡೆಯುತ್ತಿತ್ತು. ನಾನು ಬೆಂಗಳೂರಿಗೆ 
ಬಂದಾಗ, ಒಂದು ವರ್ಷ ಇಂತಹ ೭೦ ಚಪ್ಪರಗಳು ಎದ್ದು ರಾಮೋತ್ಸವ ನಡೆಸುತ್ತಿದ್ದುದು ಜ್ಞಾಪಕ. ಆದರೆ 
ಚಪುರಗಳು ೭೦ರ ಮೇಲಿದ್ದು, ಸಂಗೀತೋತ್ಸವ ನಡೆಯುತ್ತಿದ್ದುದು ಕೇವಲ ಆ-೧೦ ಚಪ್ಪರಗಳಲ್ಲಿ ಮಾತ್ರ. 
ಮಿಕ್ಕವುಗಳಲ್ಲಿ ಪೂಜೆ, ಪುರಾಣ ಇತ್ಯಾದಿ ಉತ್ಪವಗಳು ನಡೆಯುತ್ತಿದ್ದವು. ಈ ೮-೧೦ ಚಪ್ಪರಗಳಲ್ಲಿಯೂ ಸಂಗೀತ 
ಪ್ರಿಯರ ದೃಷ್ಟಿ ಕೇಂದ್ರೀಕೃತ ವಾಗಿದ್ದು ಕೇವಲ ೨-೩ರಲ್ಲಿ ಮಾತ್ರ. ಅವುಗಳಲ್ಲಿ ಮೊದಲನೆಯದು ಚಾಮರಾಜಪೇಟೆ 
ಶ್ರೀ ರಾಮ ಸೇವಾ ಮಂಡಲಿ. ಆನಂತರ ಶೇಷಾದ್ರಿಪುರದ ರಾಮೋತ್ಸವ ಸಮಿತಿ. ಇದರಲ್ಲೆಲ್ಲ ಅತ್ವಂತ 
ಹಳೆಯದೆಂದರೆ ಚಾಮರಾಜಪೇಟೆಯ ಶ್ರೀ ರಾಮ ಸೇವಾ ಮಂಡಲಿ. 


ಈ ರಾಮ ಸೇವಾ ಮಂಡಲಿಯ ರಾಮನವಮಿ ಸಂಗೀತೋತ್ಸವ ಮದರಾಸಿನ ವರ್ಷದ ಕೊನೆಯ 
ಸಂಗೀತೋತ್ಸವಗಳನ್ನು ನೆನಪಿಗೆ ತರುವಂಥಹುದು. ಅಲ್ಲಿಯ ಹಾಗೆಯೇ ಇಲ್ಲೊಂದು ಸಂಗೀತ BOS. ಇದು ಈ 
ಎತ್ತರವನ್ನು ಮುಟ್ಟಬೇಕಾದರೆ, ಅದಕ್ಕೆ ಕಾರಣಕರ್ತರಾದವರು, ಅದರ ಕಾರ್ಯದರ್ಶಿಗಳು ಎಸ್‌. ನಾರಾಯಣ 
ಸ್ಪಾಮಿರಾಯರು. ಈ ಚಾಮರಾಜಪೇಟೆ ರಾಮೋತ್ತ್ಸವದ್ದು ಒಂದು ಸ್ವಾರಸ್ಯವಾದ ಇತಿಹಾಸ. ಅನೇಕ ಊರುಗಳಲ್ಲಿ 
ನಡೆಯುವಂತೆ ಅದೊಂದು ಬಾಲ ರಾಮಮಂದಿರದ ರೀತಿಯಲ್ಲಿ ಪ್ರಾರಂಭವಾಯಿತು. ಚಾಮರಾಜಪೇಟೆ ೩ನೇ 
ರಸ್ತೆಯಲ್ಲಿ. ಆನಂತರ ಟೆಂಟ್‌ ಸಿನಿಮಾಗಳ ರೀತಿಯಲ್ಲಿ ನಾಲ್ಕಾರು ಕಡೆ ಸ್ಥಳಾಂತರಗೊಂಡು, ಕೊನೆಗೆ ಸಿಟಿ 
ಇನ್‌ಸ್ಟಿಟ್ಯೂಟ್‌ ಆವರಣದಲ್ಲಿ ನೆಲೆಸಿತು. ಅಲ್ಲಿ ಹಲವಾರು ವರ್ಷಗಳು ನಡೆದ ನಂತರ ಕೋಟೆ ಹೈಸ್ಕೂಲ್‌ 
ಆವರಣಕ್ಕೆ ಬಂದು ನೆಲೆಸಿತು. ಒಂದೊಂದು ಸ್ಥಳದಿಂದಲೂ ಬದಲಾಗುತ್ತಾ, ಶಕ್ತಿ ಕೂಡಿಕೊಂಡು, ಅದರ ಆಕಾರವು 
ವಿಸ್ತಾರವಾಗತ್ತಾ, ಇಂದು ನಾಲ್ಕೈದು ಸಾವಿರ ಜನ ಕುಳಿತು ಸಂಗೀತ ಕಚೇರಿ ಕೇಳಬಹುದಾದ ಪ್ರಮಾಣವನ್ನು 
ತಲುಪಿದೆ. ಈ ರೀತಿಯ ಬೆಳವಣಿಗೆಯಲ್ಲಿ ನಾರಾಯಣಸ್ವಾಮಿಯವರ ಪಾತ್ರ ಮಹತ್ತರವಾದದ್ದು. 


ಶಿವಾರಪಟ್ಟಣ ವಾಸುದೇವರಾವ್‌ ನಾರಾಯಣಸ್ವಾಮಿರಾವ್‌ - ಅವರು 
ತಮ್ಮ ಜೀವಿತದ ೭೬ ವರ್ಷಗಳಲ್ಲಿ ೬೦-೬೫ ವರ್ಷಗಳಾದರೂ ಶ್ರೀ ರಾಮನ 
ಸೇವೆಯಲ್ಲಿ ಕಳೆದಿದ್ದಾರೆ. ಬಹು ಆಚಾರಶೀಲರು. ಅವರು ಲೌಕಿಕ ರೀತಿಯ 
ಸಂಗೀತೋತ್ಸವವಾಗಿ ಪರಿವರ್ತಿಸಿದರೂ, ಅದರ ಧಾರ್ಮಿಕ ಭಾಗ ಎಳ್ಳಷ್ಟೂ 
ಕಡಿಮೆಯಾಗಿರಲಿಲ್ಲ. ಚಪ್ಪರವನ್ನು ಸ್ಥಾಪಿಸಿ ಅಲ್ಲಿ ಶ್ರೀ ರಾಮದೇವರ ಪಠ, ಇತರ 
ದೇವರ ವಿಗ್ರಹಗಳನ್ನು ತೆಗೆದುಕೊಂಡು ಸ್ಥಾಪಿಸಿದ ನಂತರ ಉತ್ಪ್ಸವವೆಲ್ಲಾ 
ಸಾಂಪ್ರದಾಯಿಕವಾಗಿ ಮುಗಿಯುವವರೆಗೂ ಆವರಣದ ಹೊರಗೆ 
ಬರುತಿರಲಿಲ್ಲ. ಆ ಚಪ್ರರದಲ್ಲಿಯೇ ವಾಸ. ಫುಟ್‌ಪಾತಿನ ಸಣ್ಣ ಚಪ್ಪರದ 
ಪ್ರಮಾಣದಿಂದ, ಈ ಬೃಹತ್‌ ಪ್ರಮಾಣದ ಚಪ್ಪರ ಮತ್ತು ಸಂಗೀತೋತ್ಸವ, 
ಬೆಳೆದು ಬಂದುದರಲ್ಲಿ ರಾಯರೇ ಸೊಂಟ ಕಟ್ಟಿ ನಿಂತರೂ, ಅವರಿಗೆ 
ನೆರವಾದವರು ಅನೇಕರು. ಉತ್ಪ್ತವದ ಗಾತ್ರವು ಹೆಚ್ಚುತ್ತಾ ಹೆಚ್ಚುತ್ತಾ ಇದ್ದ ಹಾಗೆ ಉದ್ಯೋಗವನ್ನು ತ್ಯಜಿಸಿ, 
ರಾಮೋತ್ಸವದ ನಿರ್ವಹಣೆಗೆ ಪೂರ್ಣ ಸಮಯವನ್ನು ಮೀಸಲಾಗಿಟ್ಟರು ವಾರಾಯಣಸ್ವಾಮಿರಾವ್‌. ಇದರಲ್ಲಿ 
ವ್ಯವಸ್ಥಾ ಭಾಗದಲ್ಲಿ ನೆರವಾದವರಲ್ಲಿ ಎ.ಎನ್‌. ರಾಮರಾವ್‌, ಶ್ರೀ ರಾಮ್‌ ಮುಂತಾದವರು ನೆನಪಿಗೆ ಬರುತ್ತಾರೆ. 
ಸಂಗೀತ ಭಾಗದಲ್ಲಿ ನೆರವಾದವರಲ್ಲಿ ಪಿಟೀಲ್‌ ಚೌಡಯ್ಯ, ಕೊಳಲು ಮಹಾಲಿಂಗಂ, ಘಟಂ ಮಂಜುನಾಥ್‌ 
ಮುಂತಾದವರು ನೆನಪಿಗೆ ಬರುತ್ತಾರೆ. ಇವರೆಲ್ಲರ ಒಟ್ಟು ಪ್ರಯತ್ನದ ಫಲವಾಗಿ ರಾಮಸೇವಾ ಮಂಡಲಿಯ 
ಸಂಗೀತೋತ್ಸವ ದೇಶ ಪ್ರಸಿದ್ಧವಾಯಿತು. ಆ ಚಪ್ಪರದಡಿಯಲ್ಲಿ ಎಲ್ಲ ವರ್ಗದ, ಎಲ್ಲ ಮಟ್ಟದ ಕಲಾವಿದರು ಬಂದು 
ಸಂಗೀತ ಸೇವೆ ಮಾಡಿದ್ದಾರೆ. ಕರ್ನಾಟಕ ಸಂಗೀತದ  ದಿಗ್ಗಜಗಳನಿಸಿದ ಅರಿಯಾಕುಡಿ 
ರಾಮಾನುಜಯ್ಯಂಗಾರ್‌ರವರಿಂದ ಹಿಡಿದು ಕಿರಿಯ ಮ್ಯಾಂಡೊಲಿನ್‌ ಶ್ರೀನಿವಾಸ್‌ ವರೆಗೂ, ಸ್ಥಳೀಯರಲ್ಲಿ 
ಚೌಡಯ್ಯನವರಿಂದ ಹಿಡಿದು ಈಚಿಗೆ ಬೆಳಕಿಗೆ ಬರುತ್ತಿರುವ ಕಲಾವಿದರವರೆಗೂ, ಹಿಂದೂಸ್ಥಾನಿ ಕ್ಷೇತ್ರದ 
ರವಿಶಂಕರ್‌, ಬಿಸ್‌ಮಿಲ್ಲಾಖಾನ್‌, ಬಡೇಗುಲಾಂ ಆಲಿ ಖಾನ್‌ ಮುಂತಾದವರು ನೃತ್ಯ ಕಲಾ ಕ್ಷೇತ್ರದ ರುಕ್ಲಿಣಿದೇವಿ 
ಅರುಂಡೇಲ್‌ ಮುಂತಾದವರು ಅಲ್ಲಿ ಸೇವೆ ಸಲ್ಲಿಸಿದ್ದಾರೆ. ಈಚೆಗೆ ಕೆಲವು ವರ್ಷಗಳವರೆಗೂ ಎಂ.ಎಸ್‌. 
ಸುಬ್ಬಲಕ್ಷಿಯವರ ಕಚೇರಿಯಿಂದ ಈ ಉತ್ಸವವು ಮುಗಿಯುತ್ತಿತ್ತು. ಇಂಥ ಬೃಹತ್‌ ಪ್ರಮಾಣದ ಒಂದು ಉತ್ಸವವು 
ನಡೆಯಬೇಕಾದರೆ ಅದಕ್ಕೆ ಎಷ್ಟು ರೀತಿಯ ಸಿದ್ದತೆ, ವ್ಯವಸ್ಥೆ, ತಾಳ್ಯ ಜನಾದರ ಮೇಲಾಗಿ ನಿಷ್ಟೆ ಇವೆಲ್ಲವೂ ಅವಶಕ. 
ನಾರಾಯಣ ಸ್ವಾಮಿರಾಯರಲ್ಲಿ ಈ ಎಲ್ಲಾ ಗುಣಗಳಿದ್ದವು. ಮಾತು ಕಡಿಮೆ, ಕೆಲಸ ಮುಖ್ಯ ಎನ್ನುವ ರೀತಿಯ, 
ಎಲೆಯ ಮರೆಯ ಕಾಯಿಯಂತೆ ಇದ್ದರು. ನೋಡಲು ಸಾಧಾರಣವಾಗಿ ಇದ್ದರೂ ಅವರ ಸಾಧನೆ 
ಮಹತ್ತರವಾದದ್ದು. ಅವರು ನೆಟ್ಟ ಬೀಜ ದೊಡ್ಡ ಪ್ರಮಾಣದ ವೃಕ್ಷವಾಗಿ ಬೆಳೆದಿದೆ. ಅದನ್ನು ಕಡೆ ಪಕ್ಷ ಅದೇ 
ಪ್ರಮಾಣದಲ್ಲಾದರೂ ಒಣಗಲು ಅವಕಾಶ ಕೊಡದೆ, ಉಳಿಸಿಕೊಳ್ಳ ಬೇಕಾದುದು ಎಲ್ಲಾ ಕಲಾಭಿಮಾನಿಗಳ 
ಕರ್ತವ್ಯ. : 

ಮಧ್ಯಮ ಶ್ರುತಿಯಲ್ಲಿ ಹಾಡುವ ರಾಗಗಳು 
Boll ಶ್ರೀಕಾಂತ್‌ ಕೃ. ಮೂರ್ತಿ 


ಪ್ರಚಲಿತವಿರುವ ರಾಗಗಳಲ್ಲಿ ಕೆಲವನ್ನು ಮಧ್ಯಮ ಶ್ರುತಿಯಲ್ಲಿ - ಎಂದರೆ F 
ಮಧ್ಯಮವನ್ನು ಷಡ್ಗವಾಗಿ ಮಾಡಿಕೊಂಡು ಹಾಡುವ ರೂಢಿಯಿದೆ. ಈ 
ರಾಗಗಳ ವ್ಯಾಪ್ತಿ ಕೇವಲ ಒಂದು ಸಪ್ಪಕದಷ್ಟು ಇರುವುದು. ಇವು ಜಾನಪದ | ee eee 
ಮೂಲದಿಂದ ಹುಟ್ಟಿ ಜನಸಾಮಾನ್ಯರಲ್ಲಿ ಹೆಚ್ಚಾಗಿ ಪ್ರಚಾರದಲ್ಲಿ ಇರುವಂತಹವು. ಉದಾಹರಣೆ 
ತಮಿಳು ಸಂಗೀತದ "ಕುರಿಂಜಿಪ್ಪಣ್‌', "ಕೊಲ್ಲಿಪ್ರಣ್‌' ಮತ್ತು "ಪಣ್‌ ನೆಂಜುರುಟ್ಟಿ'ಗೆ ಕ್ರಮವಾಗಿ ಕುರಂಜಿ, 
ನವರೋಜು ಮತ್ತು ರುಂಜೂಟಿ ರಾಗಗಳು ಸಮಾನವಾಗಿ ಇರುವುವು. ಇಂದಿಗೂ ಮದುವೆ ಹಾಡುಗಳು 
ಮತ್ತು ಲಾಲಿ ಹಾಡುಗಳು ಕುರಂಜಿ, ಸೈಂಧವಿ, ನವರೋಜು ರಾಗಗಳಲ್ಲಿ ಹಾಡಲ್ಪಡುತ್ತವೆ. ಹಾಗೆಯೇ 
ಕೊರವಂಜಿ ಹಾಡುಗಳು ಮತ್ತು "ನೊಂಡಿಚ್ಚಿಂದು' ಪುನ್ನಾಗವರಾಳಿಯಲ್ಲಿ ಇರುತ್ತವೆ. 

ಜನಸಾಮಾನ್ಯರಿಗೆ ಒಂದೆಡೆಯಲ್ಲಿ ಕೂತು ಸಂಗೀತಾಭ್ಯಾಸ ಮಾಡುವ ಅವಕಾಶವಿಲ್ಲದಿರುವುದರಿಂದ 
ಅವರ ಶಾರೀರದ ವ್ಯಾಪ್ತಿ ಸಾಮಾನ್ಯವಾಗಿ ಒಂದು ಸ್ವರ ಸಪಕಕ್ಕೆ ಸೀಮಿತವಾಗಿರುವುದು. ಮಧ್ಯಮ ಶ್ರುತಿ 
ರಾಗಗಳೂ ಹಾಗೆಯೇ. ಅಂತೆಯೇ ಹೆಚ್ಚು ಶಾರೀರ ಸಂಸ್ಕರಣವನ್ನು ಅಪೇಕ್ಷಿಸುವಂತಹ ದ್ರುತ ಲಯ 
ಮತ್ತು ಕೆಲವು ಗಮಕಗಳು ಸಂಪ್ರದಾಯ ಹಾಡುಗಳಲ್ಲಿ ಕಾಣ ಬರುವುದಿಲ್ಲ. ಹಾಗೇ ಮಧ್ಯಮ ಶ್ರುತಿ 
ರಾಗಗಳೂ ವಿಳಂಬ ನಡೆಯಲ್ಲಿ ಹೆಚ್ಚಾಗಿ AOA ಜಾರುಗಮಕ ಪ್ರಧಾನವಾಗಿರುವವು. 


ಸಂಗೀತಕಾರರು ಕೆಲವು ರಾಗಗಳನ್ನು ಮಧ್ಯಮ ಶ್ರುತಿಯಲ್ಲಿ ಹಾಡುವುದು ಎಕೆ ವಾಡಿಕೆಗೆ 
ಬಂದಿತೆಂಬುದರ ಬಗ್ಗೆ ಸ್ವಲ್ಪ ವಿಚಾರ ಮಾಡೋಣ. ಹಿಂದಿನ ಕಾಲದಲ್ಲಿ GA ವರ್ಧಕಗಳಿಲ್ಲದಿದ್ದ ಕಾರಣ 
ಹೀಗೆ ಮಾಡಿ ಕೊಂಡಿರಬಹುದು. ಹೆಚ್ಚಿನ ಪರಿಣಾಮ ಉಂಟು ಮಾಡುವುದಕ್ಕಾಗಿಯೂ ಹೀಗೆ 
ಮಾಡಿರಲು ಸಾಧ್ಯವುಂಟು. ಮಧ್ಯಮಶ್ರುತಿಗೆ ಮಾರ್ಪಡಿಸುವ ಕ್ರಿಯೆ ಸ್ವಲ್ಪ ಶ್ರತಿಭೇದವನ್ನು 
ಹೋಲುವುದು. ಇವೆಲ್ಲಕ್ಕಿಂತ ಮುಖ್ಯ ಕಾರಣ ಎಂದರೆ ಈ ರಾಗಗಳನ್ನು ಅತಿಯಾಗಿ ಹೋಲುವ ತ್ರಿಸ್ಲಾಯಿ 
ರಾಗಗಳಿಂದ ಇವನ್ನು ಬೇರ್ಪಡಿಸಿ ತೋರಿಸುವಿಕೆ. ಉದಾಹರಣೆಗೆ ನವರೋಜು ಶಂಕರಾಭರಣವನ್ನು, 
ಚಿತ್ತರಂಜನಿ ಮತ್ತು ಸೈಂಧವಿ ಖರಹರಪ್ರಿಯವನ್ನು, ಪುನ್ನಾಗವರಾಳಿಯು ತೋಡಿ ಮತ್ತು 
ದೇಶ್ಯತೋಡಿಯನ್ನು, ನಾಥರಾಮಕ್ತಿಯ  ಮಾಯಾಮಾಳವಗೌಳವನ್ನು ರುಂಜೂಟಿ ರಾಗವು 
ಕಾಂಬೋಧಿಯನ್ನೂ, ಹಾಗು ಕುರಂಜಿಯು ಕೇದಾರ ಮತ್ತು ನೀಲಾಂಬರಿ ರಾಗಗಳನ್ನು ಹೆಚ್ಚಾಗಿ 
ಹೋಲುತ್ತವೆ. ಹಿಂದಿನ ಸಂಪ್ರದಾಯದಲ್ಲಿ ಪಂಚಮಶ್ರುತಿಯಲ್ಲಿಯೇ ಹಾಡುತ್ತಿದ್ದ ರಾಗಗಳನ್ನೂ ಈ ಕಳೆದ 
ಶತಮಾನದಲ್ಲಿ ಮಧ್ಯಮ ಶ್ರುತಿಗೆ ವರ್ಗಾಯಿಸಿರುವುದಕ್ಕೆ ಇದೇ ಕಾರಣವೆಂಬುದು ಸುಸ್ಪಷ್ಟ - 
ಉದಾಹರಣೆಗೆ ಕುರಂಜಿ, ನಾಥರಾಮಕ್ರಿಯ, ಸೈಂಧವಿ ಒಂದು ಮುಖ್ಯ ಕಾರಣ. ಈ ಸೌಭಾಗ್ಯ 
ವಲ್ಲದಂತಹ ನಾಗವರಾಳಿ, ನಾಗದ್ದನಿ ಮುಂತಾದ ಅನೇಕ ರಾಗಗಳು ಇಂದು ನಶಿಸಿ ಹೋಗಿವೆ. 


ಈ ಮಧ್ಯಮ ಶ್ರುತಿ ರಾಗಗಳು ಎಷ್ಟು ಪ್ರಚಾರದಲ್ಲಿದ್ದವೆಂದರೆ ಇವುಗಳನ್ನು ಹೋಲುವ ತ್ರಿಸ್ಲಾಯಿ 
ರಾಗಗಳಲ್ಲಿಯೂ ಕೆಲವು ಮಾರ್ಪಾಡುಗಳನ್ನು ಮಾಡಿಕೊಳ್ಳಬೇಕಾಯಿತು. ಉದಾಹರಣೆಗೆ 
ಶಂಕರಾಭರಣದಲ್ಲಿ (ಸನಿಧಪ) ಎಂಬ ಮಂದ್ರಸ್ಲಾಯಿ ಸಂಚಾರ ವಿಳಂಬ ನಡೆಯಲ್ಲಿ AAD, ಏಕೆಂದರೆ 
ಇದು ನವರೋಜು ರಾಗವನ್ನು ಹೋಲುವುದು. ಇದೇ ಸಂಚಾರ ದ್ರುತ ನಡೆಯಲ್ಲಿ ಒಮೊಮ್ಮೆ ಬಳಸಿದರೆ 

ದೋಷವಾಗುವುದಿಲ್ಲ. ಈ ಒಳ ಮರ್ಮದ ಅರಿವಿಲ್ಲದಿದ್ದರೂ, ಅಭ್ಯಾಸ ಬಲದಿಂದ ಶಂಕರಾಭರಣದ 
ಅಲಾಪನೆಯಲ್ಲಿ ಇಂದಿಗೂ (ಸನಿಪಧನಿಸ) ಸಂಚಾರವೇ ಕೇಳಿ ಬರುತ್ತದೆ. 


ಮಧ್ಯಮ ಶ್ರುತಿ ರಾಗಗಳಲ್ಲಿ ಗಮನಿಸ ಬೇಕಾದ ಮತ್ತೊಂದು ಅಂಶ ಎಂದರೆ ರಾಗ ಸಂಚಾರಗಳಲ್ಲಿ 
ಆರೋಹಣದ ಅತ್ಯುಚ್ಛ ಸ್ವರವನ್ನು ಮುಟ್ಟುವುದು ತೀರ. ಕಡಿಮೆ. ಉದಾಹರಣೆಗೆ ನವರೋಜಿನಲ್ಲಿ 
ಮಧ್ಯಸ್ಥಾಯಿ ಪಂಚಮ ಮತ್ತು ಪುನ್ನಾಗವರಾಳಿಯಲ್ಲಿ ನಿಷಾದ. ಅಚಾತುರ್ಯದಿಂದ ಅವುಗಳನ್ನು ಮೀರಿ 
ಮೇಲೆ ಹೋಗಬಾರದೆಂಬುದೇ ಇದಕ್ಕೆ ಕಾರಣ 


ಮಧ್ಯಮ ಶ್ರುತಿಯಲ್ಲಿ ಹಾಡುವ ಕೆಲವು ರಾಗಗಳು ಮತ್ತು ರಚನೆಗಳು 


ನಿಷಾದಾಂತ್ಯ -  ನಾಥರಾಮಕ್ರಿಯ - ಶಿವಶಿವಶಿವಭೋ (ಜಯ ಚಾಮರಾಜ ಒಡೆಯರ್‌) 


ಪುನಾಗವರಾಳಿ - (ಧೈವತಾಂತ್ಯವೆಂದೂ ಹೇಳುವರು) 
- ಏಹಿ ಅನ್ನಪೂರ್ಣೇ - ದೀಕ್ಷಿತರು 
- ಕನಕ ಶೈಲ ವಿಹಾರಿಣಿ - ಶ್ಯಾಮಾಶಾಸಿ 
ಲ 
ರುಂಜೂಟಿ - ಶೇಷಣ್ಣನವರ ತಿಲ್ಲಾನ 
- ಗಂಗೇ ಮಾಂಪಾಹಿ - ದೀಕ್ಷಿತರು 
ಧೈವತಾಂತ್ಯ -  ಕುರಂಜಿ - ಶ್ರೀವೇಣುಗೋಪಾಲ - ದೀಕ್ಷಿತರು 
ಪಂಚಮಾಂತ್ಯ - ನವರೋಜು - ಹಸಿವದನಾಯ - ದೀಕ್ಷಿತರು 
ಮಧ್ಯಮಾಂತ್ಯ - BARWON, - ಮಾಪತಿನಾಮಮ - ವೀಣೆಕುಪ್ಪಯ್ಯರ್‌ 


ರಕ್ತಿ ರಾಗಗಳೇ ಆದ ಮಧ್ಯಮಶ್ರುತಿ ರಾಗಗಳನ್ನು ಬಳಕೆಯಲ್ಲಿಟ್ಟುಕೊಂಡರೆ ನಮ್ಮಸಂಗೀತದ ವೈವಿಧ್ಯ 
ಉಳಿವುದು. ಈ ನಿಟ್ರಿನಲ್ಲಿ ಭಾನುಧನ್ಯಾಸಿ ರಾಗದಲ್ಲಿ ಯೋಗನರಸಿಂಹರವರು ರಚನೆ ಮಾಡಿರುವುದು 
ಸ್ಪಾಗತಾರ್ಹ. ಅಗತ್ಯವಿದ್ದಲ್ಲಿ ನಶಿಸುತ್ತಿರುವ ಕೆಲವು ರಾಗಗಳನ್ನು ಮಧ್ಯಮ ಶ್ರುತಿಗೆ ವರ್ಗಾಯಿಸಿ ಉಳಿಸಿ 
ಕೊಳ್ಳುವುದು ಉತ್ತಮ ಮಾರ್ಗ. 


M.E.S. KALAVEDI 


KARNATAK MUSIC RECITAL 
by 

SARALAYA SISTERS & PARTY 
on 


Friday, 18-2-2000 
at 6.30 P.M. 


Venue: 
M.E.S. College Auditorium, 15th Cross, Malleshwaram, Bangalore. 


Pe ಅನನ VOSS 


ಎರಡು ಕಾರ್ಯಕ್ರಮಗಳ ವರದಿ 


ದಿನಾಂಕ 17-12-99 ರ ಸಂಜೆ ಚೌಡಯ್ಯ ಸಭಾಂಗಣದಲ್ಲಿ "ಸುನಾದ ಸಮರಸ' ಕಾರ್ಯಕ್ರಮ ನಡೆಯಿತು. 
ಇದರಲ್ಲಿ "ತಿಲ್ಲಾನಗುಚ್ಛ'ದ ಸಿ.ಡಿ. ಮತ್ತು ಧನಿಸುರುಳಿ ಬಿಡುಗಡೆ ಮಾಡಲಾಯಿತು ಮತ್ತು ಪ್ರತಿಭಾವಂತ 
ವಿದ್ಯಾರ್ಥಿ, OD ರ್ಥಿನಿಯರಿಗೆ ಪ್ರಶಿಭಾಪುರಸ್ಕಾರ ಹಾಗೂ ಸ್ಪರ್ಧೆಯ ವಿಜೆತರಿಗೆ ಬಹುಮಾನ ವಿತರಣೆ, ಹಿರಿಯ 
ಕಲಾವಿದರಿಗೆ ಸನ್ನಾನ ಕಾರ್ಯಕ್ರಮಗಳನ್ನೂ ಹಮ್ಮಿಕೊಳ್ಳಲಾಯಿತು. ಆಸ್ಥಾನ ವಿದ್ವಾನ್‌ ಆರ್‌. ಎಸ್‌. 
ಕೀಶವಮೂರ್ತಿಯವರ ಹದಿನೇಳನೇ ಪುಣ್ಮದಿನವನ್ನು ಅವರ ಪುತ್ರ ವೈಣಿಕ" ವಿದ್ದಾನ್‌ ಆರ್‌. ಕೆ. ಸೂರ್ಯ 
ನಾರಾಯಣರವರು ಹೀಗೆ ಆಚರಿಸಿದರು. ಮುಖ್ಯ ಅತಿಥಿಗಳಾಗಿ ಕನ್ನ ಸಂಸ್ಕೃತಿ ಇಲಾಖೆ ಸಚಿವೆ ಶ್ರೀಮತಿ ರಾಣಿ 
ಸತೀಶ್‌ರವರೂ, ಅದೇ ಇಲಾಖೆಯ ಮುಖ್ಯ ಕಾರ್ಯದರ್ಶಿ ಪ್ರೀ ಚಂದ್ರಹಾಸ ುಪ್ರರವರೂ ಆಗಮಿಸಿದರು. 


ಸುನಾದ ಸಮರಸ' ಕಾರ್ಯಕ್ರಮದಲ್ಲಿ ಶ್ರೀ ಆರ್‌. ಕೆ. ಸೂರ್ಯನಾರಾಯಣ ಮತ್ತು HE ಚಂ 


oe ಪ್ರಶಸ್ತಿ ವಿತರಣೆಗಳ ನಂತರ ಜುಗಲ್‌ಬಂದಿ ಕಾರ್ಯಕ್ರಮ ನಡೆಯಿತು. ವಿದ್ವಾನ್‌ ಜ 

ಸ್‌ರವರು ಸಿತಾರ್‌ ಅನ್ನೂ ಮತ್ತು ವಿದ್ವಾನ್‌ ಆರ್‌. ಕೆ. ಸೂರ್ಯನಾರಾಯಣರವರು 
ae ಮೃದಂಗದಲ್ಲಿ HA ಚಲುವರಾಜ್‌ರವರೂ, ತಬಲಾದಲ್ಲಿ ವಿದ್ವಾನ್‌ ರವಿ 
ರವರೂ ಸಹಕಾರ ನೀಡಿದರು. ರಾಗ ಸರಸಾಂಗಿ ಹಾಗು ಕಲ್ಫಾಣಿಯನ್ನು ಸಿತಾರ್‌ ಮತ್ತು ವೀ ನಾವಾದಕರು 


ke) 


ಅತ್ಯದ್ಭುತವಾಗಿ ಮೂಡಿಸಿದರು. ಇದೊಂದು ಬಹುಕಾಲ ಮನದಲ್ಲಿ ಉಳಿಯುವಂತಹ ಕಾರ್ಯಕ್ರಮವಾ ತ್ತು. 


— 


ದಿನಾಂಕ 19-12-9908 ಸಂಜೆ ವಿದುಷಿ ಸುಕನ್ಯ ಪ್ರಭಾಕರ್‌ರವರ ಸುಶ್ರಾವ್ಯ ಸಂಗೀತ ಕಛೇರಿ, ವಿದ್ಧಾರಣ 
ಭಾರತಿ ಸಂಗೀತ ಸಚೆಯ iS )ಿ, ಆವನಿ Bored ಶಂಕರ ಮಠದಲ್ಲಿ ನಡೆಯಿತು. ಪಕ್ಕವಾದ್ಯದಲ್ಲಿ ವಿದ್ವಾನ್‌ 
ರಘುರಾಮ್‌ ಪಿಟೀಲನ್ನೂ, ome ಎಚ್‌ ಬಸ್‌: ಕೃಷ್ಣಮೂರ್ತಿಯವರು ಮೃದಂಗವನ್ನೂ, ವಿದ್ದಾನ್‌ 
ಎ.ಎಸ್‌.ಎನ್‌. ಸ್ವಾಮಿಯವರು ಖಂಜಿರವನ್ನೂ ನುಡಿಸಿದರು. ಆದಿತಾಳದ ಕಾನಡ ವರ್ಣದಿಂದ ಕಛೇರಿ 
ಪ್ರಾರಂಭವಾಯಿತು. ಹಂಸಧ್ವನಿಯಲ್ಲಿ ಮಹಾಗಣಪತಿಯ ಸ್ತುತಿ, ಸಾರಮತಿ ರಾಗದ ಸಾರಳದಳ ನಯನ 
ಅಚ್ಚುಕಟ್ಟಾದ ಸ್ವರಕಲ್ಲನೆಯಿಂದ ಮೂಡಿಬಂದಿತು. ದ್ರುತ ಕಾಲದಲ್ಲಿ ನಾರಾಯಣಿ ನಮೋಸ್ತುತೇ, ಸುಮಧುರವಾಗಿ 
Bors nes, ಜರಾಗದ : ವಿಸರಣೆ, ಕೃತಿಯ ಸಂಗತಿಗಳು ಅರ್ಥ ಮತ್ತು ಭಾವಪೂರ್ಣವಾಗಿ ಮೂಡಿಬಂದವು. 
ಕಲ್ಪನಾಸ್ತರಗಳ ಪ ಭಾವನೆಗೆ ಪೂರಕವಾಗಿದವು. ದ್ವಿಜೌವಂತಿರಾಗ ಹಿಂದೂಸ್ಥಾನಿ ಜಯ್‌ ಜಯ್‌ ವಂತಿಯ 
ಛಾಯೆಯು ಸಂಚಾರಗಳಿಂದ ಹಿತವಾಗಿ ಮೂಡಿತು. ಅಖಿಲಾಂಡೇಶ್ವರಿ, ವಿನಚೇಡಲಿ (ರೇವತಿರಾಗದಲ್ಲಿ) 
ದೇವರನಾಮ ಎರಡೂ ಕರ್ಣಾನಂದ ಕರವಾಗಿದ್ದವು. ಮುಖ್ಯ ಗಾಯಕಿಯ ರಾಗ ಮತ್ತು ಸಾಹಿತ್ಯದ ಭಾವನೆಗಳಿಗೆ 
ಹೊಂದಿಕೊಂಡಂತೆ ಪಕ್ಕವಾದ್ಯದ ವಿದ್ವಾಂಸರೂ ನುಡಿಸಿದ್ದು ಕಛೇರಿಯ ಯಶಸ್ಸಿಗೆ ಕಾರಣವಾಗಿತ್ತು. 


ಕುಸುಮಾ ರಾವ್‌ 


ie 
af 


COE, 82 a 23 


GALLERY SUMUKHA & ANANYA 


Cordially invite you to participate in a programme 


FACE TO FACE 
with 


SADANANDA MENON 


Date : 17th February 2000 at 6.30 p.m. 


Venue: 
GALLERY SUMUKHA 
24/10, B.T.S. Depot. Road, Wilson Garden, Bangalore-27 
Ph 22292240 


Sadananda Menon is a writer on critical issues of politics and 
culture, photographer & stage light designer. He was, for some 
years, Arts Editor of ‘Economic Times’. 


KARNATAKA COLLEGE OF PERCUSSION 
PRESENTS 
35th ANNUAL MUSIC FESTIVAL 


13-2-2000 Sunday-6.30p.m. Smt. Sikkil Neela, Smt. Sikkil Kunjumani, Flute Trio 
Smt. Sikkil Mala Chandrashekar & Party 


14-2-2000 Monday-6.30 p.m. Sri. K. Vageesh & Party Vocal 
15-2-2000 Tuesday-6.30 p.m. Shri. Maharajapuram Ramachandran & Party Vocal. 
16-2-2000 Wednesday - Sri. D. Balakrishna & Party Veena 


6.30 p.m. 
17-2-2000 Thursday ‘Sri Narayana Theertha Tharanga’s’- Group 
5.30 p.m. Snehashree, Smt. Kamala Nanjundaswamy & Singing 
Party 
18-2-2000 Friday - 5.30 p.m. Smt. R.A. Ramamani & Party Vocal 
19-2-2000 Saturday 5.30 p.m. Sri. Bellary M. Venkateshachar, Vocal 


Sri. M. Raghavendra & Party 
Venue : Adarsha Bhavana, 15th Cross, Malleshwaram, Bangalore 

